

హైదరాబాద్ ఎస్టేట్

తెలుగు దిన పత్రిక

THE LARGEST CIRCULATED TELUGU NEWS PAPER

hyderabadestate.co.in

సంపుటి : 13 సంఛిక : 242

మంగళవారం, ఫిబ్రవరి 10 2026

ఎడిటర్ : బట్టు లక్ష్మీనారాయణ,

పేజీలు : 6 నెల : రూ. 5.00

Hyderabad, Vijayawada, Vishakapatnam Tirupathi, Ananthapuram, Guntur, Nellore, Ongole, kadapa, Medak, Sangareddy, Siddipet, Nalgonda, Karimnagar,

రెండేళ్ల అభివృద్ధిని చూసి ఓటేయండి

పట్టణాల అభివృద్ధి కేవలం కాంగ్రెస్ తోనే సాధ్యం

12 ఏళ్ల బజెట్ పాలన, పదేళ్ల బిఆర్ఎస్ పాలన చూడండి

రాష్ట్రంలో అనేక పథకాలతో

అభివృద్ధి, సంక్షేమాన్ని చేపట్టాం

మోడీకి మున్సిపల్ ఎన్నికలకు సంబంధం ఏమిటో

తెలంగాణ రూపాయి ఇస్తే..42 ఫైసల్ వాపస్ వస్తున్నాయి

ఉత్తరాది బీహార్, యూపిలతో పోలిస్తే దారుణమైన

పరిస్థితి , దక్షిణాది రాష్ట్రాలపై కక్షగట్టిన ప్రధాని మోడీ

దక్షిణాది సామ్యంతో ఉత్తరాది రాష్ట్రాలకు సోకు

ఇద్దరు కేంద్రమంత్రులు కిషన్ రెడ్డి, బండి సంజయ్లు

ఏం చేస్తున్నట్లు

మోడీయా సమావేశంలో గణాంకాలతో వెల్లడించిన

సిఎం రేవంత్ రెడ్డి

హైదరాబాద్, ఫిబ్రవరి 9: మున్సిపల్ ఎన్నికల్లో అధికార కాంగ్రెస్ కు ఓటేయాలని, దీంతో మున్సిపాలిటీల్లో అభివృద్ధికి ప్రభుత్వానికి అవకాశం ఉంటుందని సిఎం రేవంత్ రెడ్డి పిలుపునిచ్చారు. పదేళ్ల బిఆర్ఎస్ పాలన, 12 ఏళ్ల మోడీ పాలన, రెండేళ్ల కాంగ్రెస్ పాలనను బేరీజు వేసుకుని అభివృద్ధికి పట్టం కట్టాలన్నారు. మున్సిపల్ ఎన్నికల ప్రచారం ముగిసిన వేళ సిఎం రేవంత్ రెడ్డి సోమవారం సాయంత్రం మీడియాతో మాట్లాడారు. మున్సిపల్ ఎన్నికలకు మోడీకి సంబంధం ఏమిటని ప్రశ్నించారు. మోడీ ముఖం చూసి ఓటేయమని బిజెపి అడగడాన్ని ఎద్దేవా చేశారు. బిజెపి అధ్యక్షుడు ప్రచారంలో

మిగతా2లో...



పదేళ్లలో చేయని అభివృద్ధి

ఇప్పడెలా చేస్తారు

- మున్సిపల్ ఎన్నికల్లో ప్రజా మద్దతు మాత్రే

- మంత్రి పొంగులేటి శ్రీనివాస్ రెడ్డి ఛీమా



ఖమ్మం, ఫిబ్రవరి 9 : రాష్ట్రంలో పదేండ్లు అధికారంలో ఉండి ఏమీ చేయలేనోళ్లు.. ఇప్పుడెట్లా అభివృద్ధి చేస్తారని మంత్రి పొంగులేటి శ్రీనివాస్ రెడ్డి ప్రశ్నించారు. బిఆర్ఎస్ పదేండ్ల పాలనలో ఒక్క రేషన్ కార్డు కూడా ఇవ్వలేదు, అధికారంలో ఉన్నప్పుడు దొర పోకడ తప్ప పేదలో కష్టాలు తెలుసుకోలేదని మంత్రి పొంగులేటి శ్రీనివాస్ రెడ్డి విమర్శించారు. రెండేళ్లలో ప్రజాప్రభుత్వం అనేక సంక్షేమ, అభివృద్ధి కార్యక్రమాలను చేపట్టిందని అన్నారు. పంచాయితీల్లో మద్దత తెలిపనట్లే మున్సిపల్ ఎన్నికల్లోనూ ప్రాజమద్దతు

మిగతా2లో...

మధిరను రోల్ మోడల్ గా

తీర్చిదిద్దుతా...

● రాజకీయాలు కాదు.. అభివృద్ధి ముఖ్యం

● ఎన్నికల ప్రచార సభలో డిప్యూటీ సిఎం భట్టి



ఖమ్మం, ఫిబ్రవరి 9 : మధిర పట్టణ రూపురేఖలను పూర్తిగా మార్చే బాధ్యత తనదేనని డిప్యూటీ సిఎం భట్టి విక్రమార్క స్పష్టం చేశారు.

మధిరలో అండర్ డ్రైనేజీ వ్యవస్థను ఏర్పాటు చేస్తామని, హైదరాబాద్ తరహాలో మోడరన్ మహాప్రస్థానం శృతానవాటిక నిర్మాణానికి ప్రణాళికలు రూపొందిస్తున్నామని తెలిపారు. మధిరకు కావాల్సింది రాజకీయాలు కాదని, కేవలం అభివృద్ధి మాత్రమేనని భట్టి విక్రమార్క ఉద్ఘాటించారు. ఖమ్మం జిల్లాలోని మధిర మున్సిపాలిటీలో జరుగుతున్న మున్సిపల్ ఎన్నికల ప్రచారంలో భాగంగా భట్టి విక్రమార్క భారీ రోడ్ షోలో పాల్గొన్నారు.

మిగతా2లో...

రెండేళ్ల తరవాత మళ్లీ అధికారం మాడే...

● పాలన చేతకాక... హామీలను అటకెక్కించారు

● హామీల అమలుకు నిలదీస్తూనే ఉంటాం

● భూపాలపల్లి ప్రచారంలో బిఆర్ఎస్ నేత కెటిఆర్



జయశంకర్ భూపాలపల్లి, ఫిబ్రవరి 9 : రేవంత్ రెడ్డికి పాలన చేతకావడం లేదని బిఆర్ఎస్ వర్కింగ్ ప్రెసిడెంట్ కేటీఆర్ విమర్శించారు. రెండేళ్ల తర్వాత ఎగిరేది గులాబీ జెండానే అని ధీమా వ్యక్తం చేశారు. కేసీఆర్ ను తిట్టినోళ్లు ఎక్కడ దాక్కున్నా వదిలిపెట్టమని హెచ్చరించారు. మా కార్యకర్తల జోలికొస్తే ఊరుకోమని స్పష్టం చేశారు. ఎన్నికల ప్రచారానికి వివర రోజు భూపాలపల్లిలో కేటీఆర్ మున్సిపల్ ఎన్నికల ప్రచారం నిర్వహించారు.

మిగతా2లో...

ముగిసిన మున్సిపల్ ఎన్నికల ప్రచారపర్యం

● 116 మున్సిపాలిటీలు, 7 మున్సిపల్ కార్పొరేషన్లలో హోరెత్తిన


ప్రచారం ● 11న పోలింగ్ కు ఎన్నికల సంఘం సర్వం ఏర్పాట్లు



హైదరాబాద్, ఫిబ్రవరి 9 : తెలంగాణ రాష్ట్రంలోని పట్టణ స్థానిక సంస్థల ఎన్నికలకు ప్రచార పర్యం ముగిసింది. చివరిరోజు ఉదృతంగా ప్రచారం సాగింది. కాంగ్రెస్ నుంచి మంత్రులు తమ

ప్రాంతాల్లో ప్రచారం నిర్వహించారు. బిజెపి, బిఆర్ఎస్ నేతలు కూడా ప్రచారంలో దూసుకుపోయారు. రాష్ట్రవ్యాప్తంగా ఉన్న 116 మున్సిపాలిటీలు, 7 మున్సిపల్ కార్పొరేషన్ల పరిధిలో ఎన్నికల ప్రచారానికి తెరపడింది. అధికార, ప్రతిపక్ష పార్టీలు తమ సత్తా నిరూపించుకునేందుకు ఈ ఎన్నికలను సెమీ ఫైనల్ గా భావిస్తున్నాయి. అగ్రనేతల పర్యటనలు, రోడ్ షోలు, ఇంటింటి ప్రచారంతో ఇన్నాళ్లూ మార్మోగిన వీధులన్నీ ఇప్పుడు నిశ్శబ్దంగా మారాయి.

మిగతా2లో...



11న మున్సిపల్ పరిధిలో సెలవు

హైదరాబాద్, ఫిబ్రవరి 9 : ఈ నెల 11న జరగనున్న మున్సిపల్ ఎన్నికల పోలింగ్ నేపథ్యంలో ఎన్నికలు జరిగే కార్పొరేషన్, మున్సిపాలిటీల పరిధిలో పనిచేసే ప్రభుత్వ కార్యాలయాలు, స్థానిక సంస్థలకు ఈ నెల 11న స్థానిక సెలవు దినంగా ప్రకటిస్తూ ఎన్నికల సంఘం అధికారులు ఉత్తర్వులు జారీ చేశారు. మున్సిపల్ ఎన్నికల పోలింగ్ కోసం వినియోగిస్తున్న విద్యాసంస్థలు, ప్రభుత్వ భవనాలు, ఇతర పబ్లిక్ బిల్డింగ్స్ అన్నింటికీ 10, 11 న స్థానిక సెలవు దినంగా ప్రకటించారు. ఓట్ల లెక్కింపులో భాగంగా ఈ నెల 11 నుండి 13 వరకు సెలవులు ప్రకటిస్తూ జారీ చేశారు.

రెండేళ్ల పాలనలో కాంగ్రెస్ చేసింది శూన్యం

సిద్దిపేట, ఫిబ్రవరి 9 : రెండేళ్ల కాంగ్రెస్ పాలనలో అభివృద్ధి శూన్యమని మాజీ మంత్రి, సిద్దిపేట ఎమ్మెల్యే విమర్శించారు. 420 హామీలు ఇచ్చి ఒక్క హామీని అమలు చేయకుండా మోసం చేశారని మండిపడ్డారు. మెదక్ రైవాల్వే రేవంత్ రెడ్డికి భయం పట్టుకుందని హాంకీరావు అన్నారు. అన్ని జిల్లాలు తిరుగుతున్న రేవంత్ రెడ్డి ఉమ్మడి మెదక్ కు వచ్చేందుకు ముఖం లేదని విమర్శించారు. ఇక్కడ హాంకీరావు ఉన్నాడని భయపడుతున్నాడని తెలిపారు. మహిళలకు స్త్రీ బస్సు ఇచ్చారు.. కానీ రేవంత్ పాలన అంత తుస్సే అని అన్నారు. మున్సిపల్ ఎన్నికల ప్రచారంలో భాగంగా సిద్దిపేట జిల్లా దుబ్బాక

మిగతా2లో...

420 హామీలు ఇచ్చి ఒక్క హామీని అమలు చేయలేదు మెదక్ పర్యటన అంటూనే వణుకుతున్న రేవంత్ దుబ్బాక ప్రచారంలో సిద్దిపేట ఎమ్మెల్యే హాంకీ రావు



రెండేళ్ల అభివృద్ధిని చూసి ఓటేయండి

(మొదటి పేజీ తరువాయి)

పాల్గొన్నా రాష్ట్రానికి ఒక్క మైసా ఉపయోగం లేదన్నారు. ఇద్దరు కేంద్రమంత్రులు ఉన్నా రాష్ట్రానికి ఒరిగించేమీ లేదన్నారు. తెలంగాణ రాష్ట్రం దేశ ఆర్థిక వ్యవస్థకు వెన్నెముకలా నిలుస్తూ భారీగా పన్నులు చెల్లిస్తున్నప్పటికీ, కేంద్ర ప్రభుత్వం నుంచి రాష్ట్రానికి దక్కాల్సిన వాటాలో తీవ్ర అన్యాయం జరుగుతోందని సీఎం రేవంత్ రెడ్డి ఆరోపించారు. దక్షిణాది రాష్ట్రాలను చిన్నచూపు చూస్తూ ఉత్తరాది రాష్ట్రాలకు కేంద్రం పెద్దపీట వేస్తోందని ఆయన మండిపడ్డారు. ముఖ్యంగా పన్నుల పునఃపంపిణీలో కేంద్రం అనుసరిస్తున్న తీరును ఆయన గణాంకాలతో సహా ఎండగట్టారు. తెలంగాణ నుంచి కేంద్రానికి వెళ్తున్న ప్రతి రూపాయికి ప్రతిఫలంగా రాష్ట్రానికి కేవలం 42 పైసలు మాత్రమే తిరిగి వస్తున్నాయని, ఇది రాష్ట్ర ప్రయోజనాలపై గొడ్డలి పెట్టు అని ఆయన ఆవేదన వ్యక్తం చేశారు. కేంద్ర పన్నుల వాటా పంపిణీలో ఉత్తరాది రాష్ట్రాలకు అందుతున్న నిధులపై సీఎం రేవంత్ రెడ్డి విరుచుకుపడ్డారు. తెలంగాణ వంటి అభివృద్ధి

ఏర్పాటు చేసి మరీ ప్రధాని మోదీని అభినందించిన విషయాన్ని ఆయన ప్రస్తావించారు. మోదీ ప్రేమలో అమరత్వం పొందుతానని గతంలో కేసీఆర్ చెప్పలేదా అని ఆయన ఎద్దేవా చేశారు. పిల్లి కళ్లు మూసుకొని పాలు తాగినట్లుగా వీరిద్దరి మధ్య ఉన్న అనుబంధం బయటపడదని అనుకుంటున్నారని, కానీ బీఆర్ఎస్ , బీజేపీ మధ్య పక్కాగా 'క్యీడ్ ప్రో కో' ఒప్పందం నడుస్తోందని ఆయన ఆరోపించారు. గత ప్రభుత్వ హయాంలో జరిగిన అవినీతి అక్రమాలపై కేంద్ర దర్బాస్తు సంస్థలు ఎందుకు మౌనంగా ఉన్నాయని ముఖ్యమంత్రి ప్రశ్నించారు.

అత్యంత ఖరీదైన ఫార్ములా-ఈ కారు రేస్ అక్రమాలకు సంబంధించిన ఫైల్స్ ఈడీ వద్ద ఉన్నా చర్యలు ఎందుకు తీసుకోవడం లేదని నిలదీశారు. అలాగే, కాశీశ్వరం ప్రాజెక్టులో జరిగిన భారీ అవినీతిపై సీబీఐకి ఫిర్యాదు చేసినా కేంద్రం ఉదాసీనంగా వ్యవహరించడం వెనుక ఉన్న మర్కమేమిటని అడిగారు. బీఆర్ఎస్ నాయకులను కాపాడేందుకే బీజేపీ ఈ కేసులను అటకెక్కించిందని రేవంత్ రెడ్డి ఘాటుగా విమర్శించారు. తెలంగాణ ప్రజల హక్కుల కోసం తన ప్రభుత్వం పోరాటం కొనసాగిస్తుందని, కేంద్రం నుంచి రావాల్సిన ప్రతి మైసాను సాధించుకుంటామని ఆయన ధీమా వ్యక్తం చేశారు.

వదేళ్లలో చేయని అభివృద్ధి ఇప్పడెలా చేస్తారు

(మొదటి పేజీ తరువాయి)

తమకు ఉందన్నారు. చివరి రోజు ఆయన సుగిాలి పర్వటనలతో ఎన్నికల ప్రచారం నిర్వహించారు. ఈ సందర్భంగా మంత్రి మాట్లాడుతూ గతంలో కేసీఆర్ పరి వేస్తే ఉరేసిన చెప్పారని.. కానీ కాంగ్రెస్ అధికారంలోకి వచ్చాక సన్నబియ్యం పండించే రైతులకు మద్దతు ధరతో పాటు బోసెస్ డబ్బులు కూడా చెల్లిస్తున్నామన్నారు. 'ప్రస్తుతం ఉన్నది దొరల పాలన కాదు.. బడుగు, బలహీన వర్గాలు, మైనార్టీల సంక్షేమ ప్రభుత్వం' అన్నారు. బీజేపీ అధికారంలో ఉన్న ఏ రాష్ట్రంలోనూ సన్నబియ్యం పంపిణీ చేయడం లేదన్నారు. బీఆర్ఎస్ హయాంలో ఒక్క డబుల్ బెడ్రూం ఇల్లు కూడా ఇవ్వకుండా కమాన్వెల్త్ కోసం రూ. లక్ష కోట్లతో కాశీశ్వరం కట్టారని విమర్శించారు. మొదట విదతగా రాష్ట్రంలో 4.5 లక్షల ఇందిరమ్మ ఇండ్లు నిర్మిస్తున్నామని, ఏప్రిల్లో రెండో విడతతో పాటు మరో మూడు విడతల్లో ఇండ్లు మంజూరు చేస్తామని స్పష్టం చేశారు. గత సర్కార్ మాతవద్ద కోళ్లఘోష్ని, రైస్మిల్లుల్లో హాస్టళ్లు ఏర్పాటు చేస్తే.. తమ ప్రభుత్వం మాత్రం రూ. 200 కోట్లతో యంగ్ ఇండియా రెసిడెన్షియల్ న్యూజ్లను నిర్మిస్తోందన్నారు.

అక్రిడిటేషన్ కోసం దరఖాస్తులు ఆహ్వానం..

సిద్దిపేట,ఫిబ్రవరి 9:

2026-28 కి జర్నలిస్టుల అక్రిడిటేషన్ కార్డుల జారీ కోసం ఆన్ లైన్ దరఖాస్తులను ఆహ్వానిస్తున్నట్లు కలెక్టర్ హైమావతి తెలిపారు. అర్హత కలిగిన జర్నలిస్టులకు కొత్త అక్రిడిటేషన్ కార్డులు జారీ చేస్తామని, జిల్లాస్థాయి అక్రిడిటేషన్ కార్డుల కోసం మీడియా యాజమాన్యాల తమ జర్నలిస్టుల పేర్ల జాబితాను డివీఆర్సీ ఆఫీస్ లో సమర్పించాలన్నారు. యాజమాన్యాల ద్వారా పంపిన పేర్లలో ఉన్న జర్నలిస్టులు సమాచార పౌరసంబంధాల శాఖ అధికారిక వెబ్ సైట్ ద్వారా ఈనెల 9 నుంచి ఆన్ లైన్ లో దరఖాస్తు చేసుకోవాలని సూచించారు.

ముగిసిన మున్సిపల్ ఎన్నికల ప్రచారపర్వం

(మొదటి పేజీ తరువాయి)

ఫిబ్రవరి 11న జరగనున్న పోలింగ్లో ఓటర్లు ఎవరికి పట్టం కదతారనేది ఇప్పుడు ఆసక్తికరంగా మారింది. ఈ ఎన్నికల్లో ఓటర్ల బలం గణనీయంగా ఉంది. మొత్తం 123 పట్టణ స్థానిక సంస్థల పరిధిలో 2,996 వార్డులు, డివిజన్లకు ఎన్నికలు జరుగుతున్నాయి. ఈ ఎన్నికల్లో తమ ఓటు హక్కును వినియోగించు కోవడానికి మొత్తం 52,43,023 మంది ఓటర్లు సిద్ధంగా ఉన్నారు. ఇందులో పురుష ఓటర్ల సంఖ్య 25,62,639 కాగా, 26,80,014 మంది మహిళా ఓటర్లు ఉన్నారు. పురుషుల కంటే మహిళా ఓటర్ల సంఖ్య ఎక్కువగా ఉండటం ఈ ఎన్నికల్లో కీలక పరిణామంగా కనిపిస్తోంది. వీరితో పాటు మరో 640 మంది ఇతర ఓటర్లు కూడా తమ ఓటు హక్కును వినియోగించుకోనున్నారు. ఎన్నికలను నిష్పక్షపాతంగా

నిర్వహించేందుకు రాష్ట్ర ఎన్నికల సంఘం పటిష్టమైన ఏర్పాట్లు చేసింది. రాష్ట్రవ్యాప్తంగా మొత్తం 8,195 పోలింగ్ కేంద్రాలను ఏర్పాటు చేశారు. బ్యాలెట్ పద్ధతిలో జరిగే ఈ ఎన్నికల కోసం 16,031 బ్యాలెట్ బాక్సులను సిద్ధం చేశారు. పోలింగ్ పక్రియను పర్యవేక్షించేందుకు 1,379 మంది రిటర్నింగ్ ఆఫీసర్లు (ఘోక్ష), 1,547 మంది సహాయ రిటర్నింగ్ ఆఫీసర్లను నియమించారు. క్షేత్రస్థాయిలో 9,560 మంది ట్రైన్యెడింగ్ ఆఫీసర్లు (ఖక్ష), 31,428 మంది ఇతర సిబ్బంది విధుల్లో పాల్గొంటున్నారు. ఎన్నికల అనంతరం బ్యాలెట్ బాక్సులను భద్రపరచడానికి 137 స్టాంఁ-రగ్ రూమ్లు, ఫలితాల లెక్కింపు కోసం 136 కౌంటింగ్ కేంద్రాలను సిద్ధం చేశారు.ఎన్నికల సమయంలో ఎలాంటి అవాంఛనీయ సంఘటనలు జరగకుండా ప్రభుత్వం భారీ భద్రతను ఏర్పాటు

చేసింది. సుమారు 25,000 మంది పోలీసు సిబ్బందితో రాష్ట్రవ్యాప్తంగా నిఘా పెంచారు. ముఖ్యంగా సమస్యత్వక ప్రాంతాలుగా గుర్తించిన పోలింగ్ కేంద్రాల వద్ద అదనపు బలగాలను మోహరిం చారు. ఎన్నికల పక్రియలో పూర్తి పారదర్శకతను పాటించేందుకు ప్రతి పోలింగ్ కేంద్రం వద్ద వెబ్ కాన్ఫింగ్ సదుపాయాన్ని కల్పించారు. దీని ద్వారా ఎన్నికల సంఘం అధికారులు నేరుగా పోలింగ్ సరళిని పర్యవేక్షించవచ్చు. మొత్తం 12,993 మంది అభ్యర్థులు తమ అర్హుష్టాన్ని పరీక్షించుకుంటున్న ఈ ఎన్నికల్లో గెలుపు ఎవరిని వరిస్తుందో చూడాలి.ఫిబ్రవరి 11న పోలింగ్ ముగిసిన తర్వాత, ఫిబ్రవరి 13న ఓట్ర లెక్కింపు చేపట్టి ఫలితాలను ప్రకటిస్తారు. ఆ తర్వాత 14న మున్సిపల్ కార్పొరేషన్ మేయర్, డిప్యూ టీ మేయర్లతో పాటు మున్సిపల్ చైర్మన్ , డిప్యూటీ చైర్మన్ల ఎన్నిక పక్రియ జరుగుతుంది. చివరగా ఫిబ్రవరి 16న కొత్తగా ఎన్నికైన వార్డు సభ్యుల ప్రమాణ స్వీకా రం, ప్ర త్యేకసమావేశంతోఈ ఎన్నికల పక్రియ పూర్తి కానుంది.

చేసిందే కాంగ్రెస్ పార్టీ అని విమర్శించారు. కాంగ్రెస్కు ఎందుకు ఓటేయాలని గల్లా పట్టుకుని అడగడంని ఓటర్లకు పిలుపునిచ్చారు. తులం బంగారం ఎప్పుడినే స్త్రాసని అడగాలన్నారు. రేవంత్ ఓట్రకి ఓటుతోనే కిరుకాల్పి వాత పెట్టాలన్నారు. బాతుల ముఖ్య మంత్రికి పోలింగ్ బూత్లోనే బుద్ధి చెప్పాలన్నారు. కారు గుర్తుకు ఓటు చేసి అన్ని వార్డుల్లో బీఆర్ఎస్‌ను గెలిపించాలని కోరారు. ఇదిలావుంటే అసలు కాంగ్రెస్ వాళ్లు మసకబడితే నకిరీ తెలుగుదేశపోడు ముఖ్యమంత్రి అయ్యిందని రేవంత్ రెడ్డిపై మాజీ ఎమ్మెల్యే గండ్ల వెంకటరమణా రెడ్డి ఎద్దేవా చేశారు. మున్సిపల్ ఎన్నికల ప్రచారంలో భాగంగా సోమవారం జయశంకర్ భూపాలపల్లిలో కేటీఆర్‌తో కలిసి పాల్గొన్నారు. ఆయన మాట్లాడుతూ.. కాంగ్రెస్ పార్టీలో అసలైన కార్యకర్తలు, నాయకులకు విలువ లేదన్నారు. రేవంత్ రెడ్డి కాంగ్రెస్ వాళ్ల మీద పెత్తన చేసేకో అంతే కానీ కేసీఆర్‌ను ఒక్క మాటంటే బిద్దా ఖబర్దార్ అంటూ హెచ్చరించారు.

సర్ ప్రక్రియను అడ్డుకోవద్దు

(మొదటి పేజీ తరువాయి)

ఫిబ్రవరి 14 నుంచి 21వ తేదీ వరకూ మరో వారం పొడిగిస్తున్నట్లు పేర్కొంది. ఏవైనా ఆదేశాలు, స్పష్టత అవసరమైతే మేమే జారీ చేస్తాం. అంతేకానీ సర్ పక్రియను అడ్డుకోవడాన్ని మాత్రం అనుమతించం. అన్ని రాష్ట్రాలు దీన్ని అర్థం చేసుకోవాలి' అని సీజేఐ సూర్యకాంత్ స్పష్టం చేశారు. బెంగాల్‌లో ఎస్‌ఐఆర్ పక్రియను సవాలు చేస్తూ పశ్చిమబెంగాల్ ముఖ్యమంత్రి మమతా బెనర్జీ దాఖలు చేసిన పిటిషన్‌పై కోర్టు తాజా వ్యాఖ్యలు చేసింది. సీజేఐ సూర్యకాంత్, జస్టిస్ జోయ్‌మల్యా బాగ్చీ, జస్టిస్ విపుల్ ఎం వంచోలితో కూడిన ధర్మాసనం ఈ పిటిషన్‌పై విచారణ జరిపింది. ఎస్‌ఐఆర్ పక్రియలో 8,500 మంది ఆఫీసర్లు పాల్గొంటున్నట్లు విచారణ సందర్భంగా సీజేఐ పేర్కొన్నారు. ఈ పని ముందే చేసి ఉంటే తాము ఆమోదించి ఉండేవాళ్లమన్నారు. మైక్రో-అబ్జర్వర్ల స్థానంలో ఉపయోగించుకుంటున్న 8,000 మంది గ్రూప్-బి అధికారుల పేర్లు పంచడంలో ఎందుకు జాప్యం జరిగిందని బెంగాల్ ప్రభుత్వాన్ని సీజేఐ ప్రశ్నించారు. ఫిబ్రవరి 4న తాము ఆదేశాలిస్తే ఫిబ్రవరి 7వ తేదీ మధ్యాహ్నం 12 గంటల వరకూ ఎందుకు పంపించలేదని మమతాబెనర్జీని ప్రస్తావిస్తూ ప్రశ్నించారు. బెంగాల్ ప్రభుత్వం తరపు న్యాయవాది అభిషేక్ మను సింఘ్ని తన వాదన వినిపిస్తూ, ఎన్నికల కమిషన్ ఎప్పుడూ బి-గ్రూప్ ఆఫీసర్లను అడగలేదని, అలాంటి రెక్స్ట్ర్ కూడా ఎప్పుడూ చేయలేదని చెప్పారు. ఓటర్ల స్థానికతను నిరూపించుకునేందుకు ఎన్నికల కమిషన్ అవకాశం ఇవ్వడం లేదని బెంగాల్ ప్రభుత్వ న్యాయస్థానం దృష్టికి తెచ్చింది. దీంతో డాక్యుమెంట్ల వెరిఫికేషన్, ఎన్నికల తుది జాబితా గడువును మరో వారం రోజుల పాటు ఫిబ్రవరి 21 వరకూ పొడిగిస్తున్నట్లు ధర్మాసనం పేర్కొంది.

స్పీకర్ తీరుపై విపక్షాల ఆగరహం

(మొదటి పేజీ తరువాయి)

వర్గాలు తెలిపాయి. ఇప్పటికే నోటీసులు కూడా ఇచ్చినట్లు చెబుతున్నారు. విశ్వాస తీర్మానం ప్రవేశపెట్టాలంటే 14 రోజుల ముందుగా నోటీసులు ఇవ్వాలి. అప్రకారం బడ్జెట్ రెండో విడత సమావేశాల్లో అవిశ్వాస తీర్మానం సభలో చర్చకు వచ్చే అవకాశం ఉంటుంది. బడ్జెట్ తొలి విడత సమావేశాలు జనవరి 28న ప్రారంభమై ఫిబ్రవరి 13తో ముగియనున్నాయి. రెండో విడత సమావేశాలు మార్చి 9న తిరిగి ప్రారంభమై ఏప్రిల్ 2 వరకూ జరుగుతాయి. కాగా, కాంగ్రెస్ అధ్యక్షుడు మల్లికార్జున్ ఖర్గే కార్యాలయంలో సోమవారం ఉదయం జరిగిన సమావేశంలో అవిశ్వాస తీర్మానంపై నిర్ణయం తీసుకున్నట్లు తెలుస్తోంది. టీఎంసీ, డీఎంకే, వామపక్షాలు, సమాజ్‌వాదీ పార్టీ, శివసేన (యూబీటీ), ఎన్‌సీపీ (ఎస్సీ) తదితరల పార్టీల ఎంపీలు ఈ సమావేశంలో పాల్గొన్నట్లు సమాచారం. మరోవైపు, ప్రధానమంత్రి నరేంద్ర మోదీపై దాడికి సిద్ధమయ్యామంటూ తమపై అసత్య ఆరోపణలు చేయడాన్ని కాంగ్రెస్ మహిళా ఎంపీలు ఖండించారు. ఈ మేరకు లోక్‌సభ స్పీకర్ ఓం బిర్లాకు లేఖ రాశారు. ప్రజాస్వామ్య పద్ధతిలో శాంతియుతంగా తాము నిరసన తెలిపామని, హింసకు దిగాలని తాము అనుకోలేదని, విపక్షాలను ఎదుర్కొనే ధైర్యం ప్రధానికి లేకపోవడం వల్లే భయపడి సభకు రాలేదని మహిళా ఎంపీలు ఆ లేఖలో పేర్కొన్నారు. లోక్‌సభ స్పీకర్ నిష్పక్షపాతంగా ఉండాలన్నారు. ఎంపిక చేసి మరీ 8 మంది విపక్ష ఎంపీలపై సస్పెన్షన్ వేటు వేశారని, మాజీ ప్రధానులపై బీజేపీ ఎంపీ అనుచిత వ్యాఖ్యలు చేస్తే పట్టించుకోలేదని అన్నారు. కాంగ్రెస్ ఎంపీ జోతిమణి, పలువురు మహిళా ఎంపీలు ఈ లేఖపై సంతకాలు చేశారు.

ఎన్నికల్లో సమన్వయంతో ముందుకు సాగాలి

- ప్రతి ఒక్కరూ ఓటేసాలా చూసుకోవాలి
- పార్టీ నేతలకు సిఎం రేవంత్ దిశానిర్దేశం



హైదరాబాద్,ఫిబ్రవరి 9 : మున్సిపల్ ఎన్నికల్లో నేతలు సమన్వయంతో ముందుకెళ్లాలని తెలంగాణ సీఎం రేవంత్‌రెడ్డి సూచించారు. ఎన్నికల ప్రచారం, ఇతర అంశాలపై కాంగ్రెస్ ముఖ్యనేతలు, మంత్రులతో సీఎం జూమ్ మీటింగ్ నిర్వహించారు. ఈ సమావేశంలో పార్టీ రాష్ట్ర వ్యవహారాల ఇన్‌చార్జ్ మీనాక్షి నటరాజన్, పీసీసీ అధ్యక్షుడు మహేశ్‌కుమార్ గౌడ్, డిప్యూటీ సీఎం భట్టి విక్రమార్క, డీసీసీ అధ్యక్షులు పాల్గొన్నారు. పార్లమెంట్ నియోజకవర్గాల వారీగా పార్టీ స్థితిగతులపై సీఎం రేవంత్ ఆరా తీశారు. బలహీనంగా ఉన్న మున్సిపాలిటీల్లో పోలింగ్ వ్యూహంపై చర్చించారు. స్థానిక నేతల

నేతృత్వంలో పోల్ మేనేజ్‌మెంట్ జరిగేలా చూడాలని మంత్రులకు సూచించారు. ప్రతి ఓటరూ పోలింగ్ కేంద్రానికి వచ్చేలా చూడాలన్నారు. ఇవాళ, రేపు ఓటర్లకు నేతలు అందుబాటులో ఉండాలని రేవంత్‌రెడ్డి దిశానిర్దేశర చేశారు.ప్రతి ఓటరు బూత్ దగ్గరకు చేరుకునేలా చూడాలన్నారు. ఏమిరుపాటు పనికిరాదన్నారు. ప్రతి ఒక్కరూ ఓటేసాల చూడాలన్నారు.

ముగిసిన జిహాచ్‌ఎంసి పదవీకాలం

- మేయర్ విజయలక్ష్మికి సన్మానం



హైదరాబాద్,ఫిబ్రవరి9 : నగర కార్పొరేటర్లు, అధికారుల సమష్టి కృషితో ఐదేళ్లలో నగరాభివృద్ధికి అనేక కార్యక్రమాలు చేపట్టినట్లు జీహెచ్‌ఎంసీ మేయర్ గద్వాల విజయలక్ష్మి తెలిపారు. తన పదవీ కాలంలో కమిషనర్, అధికారులు అందించిన సహకారాన్ని మరువలేనని చెప్పారు. జీహెచ్‌ఎంసీ ప్రధాన కార్యాలయంలో మేయర్ అధ్యక్షతన స్టాండింగ్ కమిటీ చివరి సమావేశం నిర్వహించారు. ఎజెండా అంశాల్లోని 9 ప్రతిపాదనలకు, 11 అదనపు అంశాలకు స్టాండింగ్ కమిటీ ఆమోదం తెలిపింది. ఇటీవల అవ్వూడాబాద్, రాజ్‌కోట్ పురపాలక సంఘాల్లో మేయర్ అధ్యర్వంలో పర్యటించిన కార్పొరేటర్ల బృందం.. అక్కడ గుర్తించిన ఉత్తమ విధానాలతో కూడిన సమగ్ర అధ్యయన నివేదికను కమిషనర్ ఆర్డీ కర్కరేకు అందజేసింది. స్టాండింగ్ కమిటీ ఆమోదించిన పనులు పూర్తి చేస్తామని కర్కరే తెలిపారు. కార్పొరేటర్లు లేవనెత్తిన ప్రజా సమస్యలను చాలా వరకు పరిష్కరించామని వెల్లడించారు. ఈ సందర్భంగా మేయర్ పదవీకాలం పూర్తి కావడంతో విజయలక్ష్మిని ఆమె ఛాంసెల్లో సన్మానించారు.

మధిరను రోల్ మోడల్‌గా తీర్చిదిద్దుతా...

(మొదటి పేజీ తరువాయి)

ఆయన మధిర పట్టణ అభివృద్ధిపై కీలక వ్యాఖ్యలు చేశారు. గత 10 సంవత్సరాలుగా మధిర మున్సిపాలిటీలో ఆశించిన స్థాయిలో అభివృద్ధి జరగలేదన్నారు. ప్రజల ఆశీస్సులు, సహకారంతో మధిర మున్సిపాలిటీలోని అన్ని వార్డులను క్రైవసం చేసుకుంటామని ఆయన ధీమా వ్యక్తం చేశారు. అభ్యర్థుల గెలుపు రాజకీయాల కోసం కాదని.. అభివృద్ధి కోసమే అని చెప్పారు. అన్ని వర్గాల అభివృద్ధి కోసం కాంగ్రెస్-టీడీపీ అభ్యర్థులను గెలిపించాలని కోరారు. డబ్బు ప్రధానం కాదని.. అభివృద్ధి ప్రధానమని, వ్యక్తులకన్నా వ్యవస్థలో ముఖ్యమని డిప్యూటీ సీఎం వివరించారు. మధిర మున్సిపాలిటీని రాష్ట్రానికి మోడల్ మున్సిపాలిటీగా తీర్చిదిద్దుతామని ఆయన హామీ ఇచ్చారు. ఏ అవసరం ఉన్నా ప్రజలందరికీ అండగా నిలుస్తానని చెప్పారు. విజ్ఞులైన ప్రతి ఒక్కరూ మధిర అభివృద్ధిపై తమ ఆలోచనలు పంచుకోవాలని కోరారు. మహిళలను వడ్డీలేని రుణాలతో స్వయం ఉపాధి వ్యాపారస్థులుగా తీర్చిదిద్దుతామని డిప్యూటీ సీఎం భట్టి విక్రమార్క పేర్కొన్నారు.

మేడ యలమందపై దౌర్జన్యం చేస్తూ అక్రమ రిజిస్ట్రేషన్ చేసుకున్న వారి పై చర్యలు తీసుకోవాలి

- ప్రజా సంఘాల నాయకులు.
హైదరాబాద్ ఎస్టేట్ న్యూస్ ప్రతినిధి చలకంటానికపి
సర్పరావు పేట/ నకరికల్లు మండలం చల్లగుండ్ల గ్రామంలో సర్వేనెంబర్ 571/సి,2, 571/సి1లో 60 సెంట్లు మేడ యలమంద భూమిని కట్టా చేయాలని దౌర్జన్యం చేస్తూ, యలమంద వక్తన ఉన్న భూమి 49 సెంట్లు ఒక అగ్రిమెంట్ క్రియేట్ చేసి తరువరి రిజిస్ట్రేషన్ చేసి, మళ్లీ సవరింపు చేసుకుని యలమంద భూమిని ఆక్రమించేందుకు ప్రయత్నిస్తున్న మానం సీతారామయ్య, శ్రీనివాసరావు, పుల్లమ్మలు, వీరి అక్రమ రిజిస్ట్రేషన్ రద్దుచేసి, యలమంద భూమిలోకి రాకుండా చట్టపరమైన చర్యలు తీసుకుని, యలమంద భూమి ఆన్లైన్ చేయాలని కలెక్టర్ కార్యాలయం వద్ద ప్రజా సంఘాల నాయకులు చేరుసన తెలిపారు..చలువురు నాయకులు మాట్లాడుతూ రెవిన్యూ శాఖ ఆక్రమ దారులకు మద్దతు పలకడం సరైంది కాదు. భూమి



కొనుగోలు చేసి రిజిస్టర్ చేసుకున్న ఎస్టీ సామాజిక వర్గానికి చెందిన మేడ యలమంద భూమిని కట్టా చేయాలని చూస్తూన్నా అగ్రకులస్తులపై,రెవిన్యూ అధికారులపై చర్యలు తీసుకోవాలని,

పల్నాడు జిల్లా కలెక్టర్ కృత్రిక శుక్లాకు విసతివ్రతం అందజేశారు. భూమి సర్వే చేయించి ఆన్లైన్ చేసి మేడ యలమందకు న్యాయం చేయాలని కోరారు. ఈ కార్యక్రమంలో రాష్ట్ర పిడిఎం నాయకులు నల్లపాటి రామారావు, పిడిఎం జిల్లా అధ్యక్షులు షేక్ మస్తాన్ వలి, పివీ గిరిజన సమాఖ్య రాష్ట్ర సహాయ కార్యదర్శి బి. శ్రీను నాయక్, ఎం సిపిఐయూ మహిళా అధ్యక్షురాలు గాదెకుమారి, పివీ గిరిజన సంఘం రాష్ట్ర సహాయ ఉపాధ్యక్షులు వి.కోటానాయక్,జి పిడియం నాయకులు నల్లపాటి రామారావు, వై వెంకటేశ్వరరావు తదితరులు పాల్గొన్నారు.

అవినీతికి బీజం పడేది ఇక్కడే మారాల్సింది ఓటరు ఆలోచనే...!

హైదరాబాద్ ఎస్టేట్ న్యూస్ ప్రతినిధి సూర్యావీరి
ఎప్పుడైనా ఓటు వేయక ముందు,వేసిన తర్వాత ఒక్కసారి ఆగి ఓటు ఎందుకు వేయాలి? ఎందుకు వేశామని ఆలోచించామా? నా ఓటు నా గ్రామానికి రోడ్డు తెచ్చిందా? నా పిల్లలకు మంచి పాఠశాల, ఆసుపత్రి ఇచ్చిందా? లేదా కేవలం రూ.500 లకు,ఒక సారా బాటిల్ కు లేదా “మనవాడు” అనే భావన కోసం ఆలోచన లేకుండా వేశామా?అనే ఒక బాధ్యతాయుతమైన ప్రశ్న ఎప్పుడైనా వేసుకున్నామా? లేదు.ఎందుకంటే ఓటును ఒక ఆదాయ మార్గంగా చూస్తున్నాం కాబట్టి.ఏ ఆలోచన లేకుండా వేసే ఓటు అవినీతికి అనరాగా మారుతుంది.దేశంలో అవినీతికి బీజం ఇక్కడే పడుతుంది.ఓటు పెట్టెలో వదే ఆలోచన లేని ఓటు భవిష్యత్ తరాలకు భానినత్వం చూపుతుంది.ఇది మనకు చాలా చిన్న విషయంగా అనిపిస్తుంది. కానీ,అసలు మూలం ఇక్కడి నుండే మొదలవుతుంది మనం అర్థం చేసుకునే స్థితిలో లేకుండా మన మేధభృసు కలుషితం చేశారు. ఏటికేడు పెరుగుతున్న ఓటు విలువ భారత ప్రజాస్వామ్య దేశంలో ఒకనాడు ఓటు అనేది పవిత్రమైనటువంటి కార్యంగా భావించేవారు.నేడు అది అత్యంత అపవిత్రంగా మారింటువంటి నేపథ్యం మనకు కనిపిస్తా ఉంది.ఓటు ఒక్క విలువ ఏటికేడు ఏడింతలు పెరుగుతూ పోతుంది. పెరుగుతున్న విలువ సరైన ప్రతినిధిని ఎన్నుకోవడంలో కొడు,సరైన ధర పలకడంలో పెరుగుతూ ఉంది.ఎన్నికల్లో పోటీ చేసేవారు,పోటీ చేసిన వారికి ఓట్లేసేవారు పోటీపడి మరి ఓటు యొక్క ధరను పెంచేస్తున్నారు. 2024 లోకొన భవిష్యత్లో మార్చి 1 నుంచి ఎన్నికల ముగింపు వరకు ఎన్నికల సంఘం (ఈసీ) రికార్డు స్థాయిలో రూ.10,000 కోట్లు (సుమారు 10 వేల కోట్లు) విలువైన సగదు,మద్దుల,(డ్రగ్స్, బంగారం,ప్రీమిస్ సీట్ చేసినది. ఇది దేశ చరిత్రలోనే అత్యధికం. 2019తో పోలిస్తే దాదాపు 3 రెట్లు ఎక్కువ. ఇది ఏమిటంటే...మన ఓట్ల సైం పార్టీలు ఎంత డబ్బు పోస్తున్నాయో చూపిస్తుంది.ఆ డబ్బు తిరిగి ఎలా వస్తుంది? అవినీతి ద్వారానే కదా అనే స్పూహ ఓటరుకు లేదు.అంత ఖర్చు చేసి గెలిచిన వ్యక్తి కాంట్రాక్టులు,లైసెన్సులు,భూములు అమ్ముకోవడం ద్వారా అవినీతిని పెంచి పోషించడం సాధారణ విషయమే కదా?ఇక్కడ

మొదలైన అవినీతి చక్రం ఎలా పనిచేస్తుందంటే ఓటరుకు తక్షణ లాభం వచ్చిన దీర్ఘకాలిక నష్టంగా మారుతుంది.ఓటరు రూ.1000 నుండి రూ.5000 పోటీ చేసిన అభ్యర్థి దగ్గర తీసుకుంటాడు,ఓటు వేస్తాడు, అభ్యర్థి గెలుస్తాడు. గెలిచిన అభ్యర్థి పెట్టిన ఖర్చును రికవర్ చేయడానికి రోడ్డు,బ్రిడ్జిలు, హాస్పిటల్స్ ఇతర రంగాల కాంట్రాక్టుల్లో కాంట్రాక్టర్ల నుండి 20 నుండి 40% కమిషన్ తీసుకుంటాడు.ఆ డబ్బు ఎక్కడి నుండి వస్తుంది.మళ్లీ మనం కట్టే వస్తుల నుంచే వస్తుంది.అంటే... మనమే మన డబ్బును తిరిగి అమ్మేస్తున్నామని అర్థం. ఎందుకిలా మారుతుంది.. ఓటరు చైతన్యం ఎలా కలిగించాలి? సమాజంలో నా ఒక్కడి వల్లనే మార్పు వస్తుందా? నేను నీతిగా ఉన్నంత మాత్రాన అందరూ నీతివంతులు అవుతారా? అందరూ తీసుకొని నేను తీసుకోనంత మాత్రాన గెలిచేవాడు గెలవకుండా పోతాడా? అయినా ఇప్పుడు నీతి న్యాయం ఎక్కడున్నాయి. అందరూ తీసుకుంటున్నారు కదా...నేను ఒక్కడినే ఎందుకు వదులుకోవాలి?” అనే భావన వల్ల ఓటు అమ్మకం “నార్మల్” అయిపోతుంది.ఇది అవినీతిని సామాజికంగా ఆమోదయోగ్యంగా మారుస్తుంది.పరిశోధనలు చెప్పే సత్యం ఏమిటంటే... భారతదేశంలో రేడియో క్యాంపెయిన్ల ద్వారా ఓటర్లకు “కరప్షన్ ఇమ్ప్రూ” గురించి అగాహన కలిగించగా ఓటు కొనుగోలు చేసే పార్టీల ఓటు షేర్ 6 నుండి 10% తగ్గింది.అంటే అవగాహన వచ్చిన ఓటరు అవినీతివరులను తిరస్కరిస్తున్నారని అర్థం చేసుకోవాలి.కాబట్టి ఓటరే మారాలి.అవినీతిని అంతం చేయాలంటే చట్టాలు, ఎన్ఫోర్స్ మెంట్ ముఖ్యమే కానీ, అందరికంటే ముందు ఓటరు మారాలి.ఎందుకంటే ఓటరు ఎన్నుకునే నాయకుడే పాలన నిర్వహిస్తాడు.ఈ అభ్యర్థి గత 5 నుండి 10 ఏళ్లలో నా ప్రాంతానికి ఏం చేశాడు? (కేవలం హామీలు కాదు,రియల్ వర్క్ చూడండి) వారి హామీలు వాస్తవికంగా సాధ్యమా? లేక స్త్రీ బీజాల్తో ఓట్లు కొనడమేనా?ఈ అభ్యర్థి/పార్టీకి క్రిమినల్ కేసులు ఉన్నాయా? (ఈసీఐ వెబ్సైట్లో ఆఫడవిట్ చూడవచ్చు) నా ఓటు నా పిల్లల భవిష్యత్తుకు ఏం ఇస్తుంది?ఉద్యోగాలు,విద్య, ఆరోగ్యం ఎలా అందిస్తుంది?రూ.500 తీసుకుని ఓటు వేస్తే 5 ఏళ్లలో నాకు

ఎంత నష్టం వస్తుంది? (వస్తుల రూపంలో, అభివృద్ధి లేకపోవడంలో) “మనవాడు” అని ఓటు వేస్తే...ఆ “మనవాడు” నా గ్రామానికి ఏం చేశాడు? ఈ ఎన్నికల్లో రూ.10,000 కోట్లు సీట్ అయ్యాయి.ఆ డబ్బు నా ఓటు కోసమేనా? నేను ఓటు అమ్మితే నా పిల్లలు భవిష్యత్తులో ఎలాంటి దేశంలో బతకాలి? నా ఓటు దేశ అవినీతి చక్రాన్ని ఆపగలదా? నేను ఆలోచించి ఓటు వేస్తే దేశం మారుతుందా? ఇవి ప్రతి ఓటరు తనకు తాను అడుక్కోవాల్సిన 10 కీలక ప్రశ్నలు.ఎవరికీ వారే ఒక మార్పు కావాలి.ఓటు హక్కు కేవలం ఒక హక్కు కాదు.అది దేశ భవిష్యత్తును నిర్ణయించే ఆయుధం.ఆలోచన లేకుండా వేస్తే అది అవినీతికి ఆయుధం అవుతుంది. ఆలోచనతో,వివేకంతో వేస్తే అది దేశాన్ని నిర్మలం చేసే ఆయుధం అవుతుంది. మనమందరం ఓటర్లమే,మనమే మారితే దేశం మారుతుంది.ఆలోచించి వేసిన ఓటే నిజమైన ఓటు.ఆలోచన లేని ఓటు దేశాన్ని అవినీతిలోకి నెట్టివేస్తుంది.ప్రజాస్వామ్య మూల అధ్వాన్ని మార్చివేస్తుంది. ఈ వ్యాసం మీకు వాస్తామని అనిపిస్తే వాట్సాప్ గ్రూపుల్లో సోషల్ మీడియాలో షేర్ చేయండి.ఒక్కో ఓటరు చైతన్యంగా మారితే



దేశం మారుతుంది.**గంట సోమన్న,సీనియర్ జర్నలిస్ట్.**

తెలంగాణ ప్రభుత్వ టీడీఆర్ పాలసీ దుర్మార్గం

- గృహ కొనుగోలుదారులపై మోయలేని భారం
- పారదర్శకమైన టీడీఆర్ పాలసీను లుములు చేయాలి
- ఆల్ ఇండియా ఫార్వర్డ్ బ్లాక్ తెలంగాణ రాష్ట్ర అధ్యక్షులు ఎం. జావేద్ లతీఫ్ డిమాండ్

హైదరాబాద్, ఫిబ్రవరి 09: తమ రాజకీయ లబ్ధి కోసం తీసుకువచ్చిన తెలంగాణ ప్రభుత్వ బదిలీ చేయగల అభివృద్ధి హక్కుల (టీడీఆర్) పాలసీ దుర్మార్గం అని ఆల్ ఇండియా ఫార్వర్డ్ బ్లాక్ తెలంగాణ రాష్ట్ర అధ్యక్షులు ఎం. జావేద్ లతీఫ్ ఆగ్రహం వ్యక్తం చేసారు. హైదరాబాద్, పి.ఐ.ఎఫ్.బి రాష్ట్ర కార్యాలయం నుండి విడుదల చేసిన ఒక ప్రకటనలో టిల్లర్లు, డెవలపర్లు, సామాన్య గృహ కొనుగోలుదారులకు అనవసరమైన ఇబ్బందులను సృష్టించిన టీడీఆర్ పాలసీ మొత్తం మానివృత్తేషన్తో కూడుకున్నదని దీనిని తీవ్రంగా వ్యతిరేకిస్తున్నామని ఎం. జావేద్ లతీఫ్ తెలిపారు. ఈ విధానం ప్రజా సంక్షేమం కంటే స్వార్థ ప్రయోజనాలకు ప్రాధాన్యత ఇస్తుందని, దీనిని వెంటనే సవరించాలని కోరారు. ఈ విధానం ప్రకారం 10 అంతస్తుల



కంటే ఎక్కువ ఎత్తులో ఉన్న నివాస భవనాల బిల్డర్లు 10వ అంతస్తు పైన ఉన్న బిల్డ్-అప్ ఏరియాలో 10%కి సమానమైన టీడీఆర్ ను కొనుగోలు చేయాలన్న నిబంధన, బిల్డర్, డెవలపర్ భారాన్ని పెంచుతుందని, మరియు మధ్యతరగతి గృహ

కొనుగోలుదారులపై ధరల పెరుగుదల మోయలేని భారంగా మారుతుందని అన్నారు. ప్రభుత్వ ప్రాజెక్టుల కోసం భూమిని అప్పగించే భూ యజమానులకు కొత్త టీడీఆర్ సర్టిఫికెట్లు జారీ చేయడాన్ని ప్రభుత్వం నిలిపివేయడం వల్ల, టీడీఆర్ ట్రేడింగ్ ధరలు ముఖ విలువలో 22--25% నుండి 55--60% వరకు పెరిగాయని, ఇది రియల్ ఎస్టేట్ రంగాన్ని కంగడిసిందని చెప్పారు. రోడ్డు మరియు నీటి వనరుల వంటి మౌలిక సదుపాయాల కోసం అప్పగించిన భూమికి న్యాయమైన పరిహారంగా ఉద్దేశించిన టీడీఆర్ సర్టిఫికెట్లు సామాన్య ప్రజలకు వ్యతిరేకంగా ఆయుధంగా మారుతున్నాయని, సరస్సులు మరియు నాలాల సమీపంలోని ప్రాంతాలకు పరిహారాన్ని 200--400%కి పెంచడం సానుకూలమన్నారు. ఉన్నత వర్గాలకు అనుకూలంగా ఉండే విధానాలకు రాష్ట్ర ప్రభుత్వం విడి, బిల్డర్ల ఖర్చు పెరుగుదల నుండి గృహ కొనుగోలుదారులను రక్షించడానికి తప్పనిసరిగా పారదర్శక విధానాన్ని అమలు చేయాలనీ, హోర్డింగ్ మరియు కార్పెల్ కార్యకలాపాలపై పారదర్శక దర్యాప్తు చేయాలనీ, టీడీఆర్ జారీలను వెంటనే పునఃప్రారంభించాలని ఎం. జావేద్ లతీఫ్ డిమాండ్ చేసారు.

హోంగార్లు కుటుంబానికి రూ. 34 లక్షల బీమా అందజేత

హైదరాబాద్ : విధి నిర్వహణలో ప్రమాదవశాత్తు మృతి చెందిన హోంగార్లు కుటుంబానికి పోలీసు శాఖ, యాక్సిస్ బ్యాంక్ సంయుక్తంగా బీమా (పరిహారాన్ని అందజేశాయి. రాచకొండ కమిషనరేట్ పరిధిలో హోంగార్లుగా విధులు నిర్వహించిన ఎం. వెంకటేశ్ గతేదాది ఏప్రిల్ 27న జరిగిన ప్రమాదంలో ప్రాణాలు కోల్పోయారు.హోంగార్లు విభాగంతో యాక్సిస్ బ్యాంక్ కుదుర్చుకున్న ఒప్పందం ప్రకారం, వేతనం ఆకౌంట్ కలిగిన సిబ్బందికి వర్తించే ప్రమాద బీమా సౌకర్యం కింద రూ. 34 లక్షల పరిహారం మంజూరైంది. ఈ సందర్భంగా డిజిపి కార్యాలయంలో సోమవారం ఏర్పాటు చేసిన కార్యక్రమంలో ఆడిషనల్ హోంగార్స్ డిజిపీ స్వాతి లక్ష్మి చైతూల మీదుగా చెక్కును మృతుడి భార్య కొడిగంటి స్వాతికి అందజేశారు.ఈ సందర్భంగా స్వాతి లక్ష్మి మాట్లాడుతూ మృతి చెందిన హోంగార్లు



కుటుంబానికి పోలీసు శాఖ తరఫున ప్రాథమిక సానుభూతిని వ్యక్తం చేశారు. వివత్సర సమయంలో బాధిత కుటుంబానికి సకాలంలో ఆర్థిక సాయం అందించిన యాక్సిస్ బ్యాంక్ యాజమాన్యాన్ని ఆమె అభినందించారు. ఈ కార్యక్రమంలో యాక్సిస్ బ్యాంక్ వైస్ ప్రెసిడెంట్ రవీందర్ రెడ్డి, బ్యాంక్ ప్రతినిధులు, హోంగార్స్ డిజియర్ల కమాండెంట్ వెంకటేశ్వర్లు, ఏవో సాయ కుమార్ తదితరులు కార్యక్రమంలో పాల్గొన్నారు.

ఫిబ్రవరి 11న సోమాజీగూడలో మాజీసైనికుల సమస్యల పరిష్కార సమావేశం

రంగారెడ్డి జిల్లా: ఫిబ్రవరి 9,(హైదరాబాద్ ఎస్టేట్ న్యూస్) మాజీసైనికుల సమస్యలను ప్రత్యక్షంగా తెలుసుకొని పరిష్కరించేందుకు ఆర్మీకి చెందిన అధికారులు ఫిబ్రవరి 11వ తేదీ ఉదయం 11 గంటలకు హైదరాబాద్ సోమాజీగూడలోని ప్రాంతీయ సైనిక సంక్షేమ కార్యాలయానికి రానున్నారు. పెన్షన్ సంబంధిత సమస్యలు లేదా ఇతర ఇబ్బందులు ఉన్న మాజీసైనికులు తప్పనిసరిగా హాజరై తమ సమస్యలను వివరించి పరిష్కారం పొందాలని ప్రాంతీయ సైనిక సంక్షేమ అధికారి శ్రీనేష్ కుమార్ నోరి కోరారు. ఈ సమావేశం మాజీసైనికులకు ఉపయోగకరంగా ఉంటుందని ఆయన తెలిపారు.

గ్రామానికే ఆదర్శంగా అన్నదమ్ములు కొర్ని శ్రీకాంత్, కొర్ని శివకుమార్



హైదరాబాద్ ఎస్టేట్ న్యూస్ మహేశ్వరం ప్రతినిధి

పెత్తుల్ల గ్రామానికి చెందిన కొర్ని సుశీల శ్రీరాములు కుమారులు శ్రీకాంత్ మరియు శివకుమార్ గ్రామాన్ని కి ఆదర్శంగా నిలిచారు పెద్ద కుమారుడు అయినా శ్రీకాంత్ 20 20 బ్యాచ్ లో కానిస్టేబుల్ గా ఉద్యోగం సాధించాడు తన తమ్ముడు కూడా కష్టపడి చదివి 2025లో ఎస్ఎస్సి జిడి బిఎస్ఎస్ కానిస్టేబుల్ గా ఉద్యోగం సాధించాడు ఇంట్లో ఇద్దరు ఉద్యోగాలు సాధించినందుకు వాళ్ళ కుటుంబ సభ్యులతో పాటు గ్రామస్థులు యువకులు అన్నదమ్ములకు అభినందనలు తెలియజేశారు.

సీఎం కమ్ ఆటల పోటీలో విజేతలుగా నిలిచిన మహేశ్వరం మోడల్ స్కూల్ విద్యార్థులు



హైదరాబాద్ ఎస్టేట్ న్యూస్ మహేశ్వరం ప్రతినిధి
మహేశ్వరం నియోజకవర్గ స్థాయి ఆటల పోటీలలో మహేశ్వరం మోడల్ స్కూల్ నుంచి విద్యార్థులు వాలీబాల్ కబడ్డీ పోటీల్లో పాల్గొన్నారు పాల్గొని విజేతలుగా నిలిచారు. నేనావత్ నిఖిత వాలీబాల్ లో, పిల్లి భాగ్యలక్ష్మి వాలీబాల్, కబడ్డీ విభాగాల్లో రాష్ట్రస్థాయికి ఎంపికయ్యారు. ఈ సందర్భంగా విద్యార్థులను పిడి ఠేజిన... ప్రిన్సిపల్ మరియు ఉపాధ్యాయులు అభినందించారు.

ఎండి తండాలో డ్రైనేజీ పనులు ప్రారంభం సర్పంచ్ అరుణ గోపాల్ నాయక్

హైదరాబాద్ ఎస్టేట్ న్యూస్ మహేశ్వరం ప్రతినధి
రంగారెడ్డి జిల్లా మహేశ్వరం నియోజకవర్గం మహేశ్వరం మండల కేంద్రంలోని ఎండి తండా గ్రామ సర్పంచ్ అరుణ గోపాల్ మాట్లాడుతూ... గ్రామాన్ని అదర్శ గ్రామంగా తీర్చిదిద్దడమే లక్ష్యంగా ముందుకు కొనసాగుతామని తెలియజేస్తూ గ్రామంలో.. డ్రైనేజీ వ్యవస్థ హర్దిగా రిపేర్ కావడంతో.. గ్రామంలో డ్రైనేజీ సమస్య ఉండకూడదా అనేది ఉద్దేశంతో సర్పంచ్ దగ్గరుండి కొత్త డ్రైనేజీలు వేయించడం జరిగింది అనంతరం నీటి సమస్యలు కరెంటు సమస్యలు ఎలాంటి సమస్యలు ఉన్న మా దృష్టికి తీసుకురావాలని గ్రామ ప్రజలను విజ్ఞప్తి చేశారు ఈ యొక్క కార్యక్రమంలో ఉప సర్పంచ్ వార్డె మెంబర్లు గ్రామ పెద్దలు పాల్గొనడం జరిగింది.



మురళి నగర్ గ్రామానికి బస్సు సౌకర్యం కల్పించండి సర్పంచ్ నేహా భాస్కర్ నాయక్

హైదరాబాద్ ఎస్టేట్ న్యూస్ మహేశ్వరం ప్రతినధి
రంగారెడ్డి జిల్లా మహేశ్వరం నియోజకవర్గం కందుకూరు మండలం కేంద్రంలోని మురళి నగర్ గ్రామ సర్పంచ్ నేహా భాస్కర్ నాయక్ మాట్లాడుతూ గ్రామం నుండి విద్యార్థులు రైతులు ఉద్యోగులు బస్సు కోసం చిప్పవల్లి వరకు మూడు కిలోమీటర్లు నడుచుకుంటూ వెళ్లి రావడం జరుగుతుందని అన్నారు శంషాబాద్ శంషాబాద్ మీదుగా చంద్రయాన్ గుట్ట కలుపుకొని చాల్వారో బస్సు రావడం జరుగుతుంది ఉదయం చిప్పవల్లి కి వచ్చే 487 మరియు 471 బస్సులను మురళి నగర్ వరకు నడపవలసిందిగా మహేశ్వరం డిపిఐ మేనేజర్ లక్ష్మీ సుధా కి విసతివ్రతం అందజేసిన సర్పంచ్ నేహా భాస్కర్ నాయక్ తో పాటు గ్రామస్థులు వార్డు సభ్యులు రాజ్ కుమార్ భాను ప్రకాష్ ఈ యొక్క కార్యక్రమంలో పాల్గొనడం జరిగింది.



తెలంగాణలో హత్వలు, దారుణాలు పెరిగాయి సీఎం రేవంత్ పై డీకే అరుణ ధ్వజం

మహబూబ్ నగర్, ఫిబ్రవరి 9 : సీఎం రేవంత్ రెడ్డిపై(బీజేపీ మహబూబ్ నగర్ ఎంపీ డీకే అరుణ(తీవ్ర ఆగ్రహం వ్యక్తం చేశారు. రాష్ట్రంలో మహిళలపై అత్యాచారాలు, హత్యలు, దారుణాలు పెరిగిపోయాయని ధ్వజమెత్తారు. మున్సిపల్ ఎన్నికల తర్వాత ట్యాక్సీలు పెంచేందుకు రేవంత్ రెడ్డి సర్కార్ నిర్ణయంతోందని ఆరోపించారు. రాష్ట్ర ఖజానాలో చిల్లిగప్పు లేదని చూపిన కాంగ్రెస్ ప్రభుత్వం.. ప్రజలను మరోసారి మోసం చేసేందుకు నిర్ణయవ్యతోందని విమర్శించారు.కేంద్ర నిధులు అవసరం.మహబూబ్ నగర్ పార్లమెంట్ నియోజకవర్గంతో పాటు ఉమ్మడి జిల్లా వ్యాప్తంగా ఎన్నికల ప్రచారంలో పోల్గొన్నానని అరుణ తెలిపారు. అన్ని మున్సిపాలిటీల్లో బీజేపీ అభ్యర్థుల గెలుపే లక్ష్యంగా పార్టీ హైకమాండ్ ఆదేశాల మేరకు ప్రచారం నిర్వహించానని చెప్పుకొచ్చారు. మహబూబ్ నగర్ కార్పొరేషన్,



భూత్ పూర్, జడ్పర్ల మున్సిపాలిటీల అభివృద్ధి కోసం కేంద్ర ప్రభుత్వ నిధులు అవసరమొందని ఎంపీ అన్నారు.అభివృద్ధి కోసం మాస్టర్ ప్లాన్,మహబూబ్ నగర్ చుట్టపక్కల గ్రామాలు

విలీన గ్రామాలుగా కలిశాయని ఎంపీ అరుణ వివరించారు. కార్పొరేషన్ అభివృద్ధి కోసం మాస్టర్ ప్లాన్ కూడా అవసరం ఉందని చెప్పుకొచ్చారు. పట్టణాల్లో షమ్ ఏరియాలపై ప్రత్యేక దృష్టి సారించి అభివృద్ధి చేస్తామని పేర్కొన్నారు. మున్సిపల్ ఎన్నికల్లో బీజేపీ అభ్యర్థులను గెలిపించాలని పిలుపునిచ్చారు. బీజేపీ అభ్యర్థులు ఎన్నికల్లో గెలవగానే సీనియర్ సిటిజన్స్ కోసం ప్రత్యేక ప్రణాళిక సిద్ధం చేస్తామని తెలిపారు. అవినీతి రహిత, పారదర్శకమైన పాలన అందించ డమే బీజేపీ లక్ష్యమని ఉద్ఘాటించారు. ప్రతి వార్డులో డ్రైనేజీ, తాగునీరు, విద్యుత్ తదితర అంశాలపై దృష్టి సారించి.. కేంద్ర ప్రభుత్వ నిధులతో అభివృద్ధి చేస్తామని స్పష్టం చేశారు. బీజేపీ మేనిఫెస్టోను ప్రజలకు అనుకూలంగా తయారుచేసి, అభివృద్ధి దిశగా అడుగులు వేస్తూన్నామని డీకే అరుణ పేర్కొన్నారు.

పాలమూరు బరిలో అతివల హవా - అభ్యర్థి నుంచి ఓటరు వరకు స్త్రీదే ఆధిపత్యం

పాలమూరు : తెలంగాణ మున్సిపల్ ఎన్నికల్లో మహిళలు తమ సత్తా చాటుతున్నారు. మహిళలంతా ఇంటికే పరిమితం కాకుండా ప్రతి రంగంలోనూ పురుషులతో సమానంగా పోటీపడుతున్నారు. తాజాగా రాజకీయాల్లోనూ తమ బలాన్ని నిరూపించుకునేందుకు ముందుకొస్తున్నారు. ఓటర్ల నుంచి అభ్యర్థుల వరకు, వార్డు సభ్యుని పదవి నుంచి మేయర్ పదవి వరకు దాదాపు అన్నిచోట్లా మహిళలే ఉంటున్నారు.పెరిగిన మహిళ ఆధిక్యం : ఉమ్మడి జిల్లాలోని కార్పొరేషన్లో 18 మున్సిపాలిటీలు, 376 వార్డులకు 1,574 మంది అభ్యర్థులు పోటీ చేస్తున్నారు. వారిలో పురుషుల కంటే అధికంగా మహిళలే బరిలో ఉన్నారు. 742 మంది పోటీలో ఉంటే అందులో 832 మంది మహిళలే ఉన్నారు. సామాజిక వర్గాల వారీగా చూసినా మహిళలకే అధిక ప్రాధాన్యం దక్కింది.యువతులు, గృహిణీలు కూడా :అలాగే 18 మంది యువతులు కూడా తమ చదువు కొనసాగిస్తూనే రాజకీయాల్లోకి అడుగుపెడుతున్నారు.బరిలో మహిళా గ్రాడ్యుయేట్లు : పోటీ చేస్తున్న అభ్యర్థుల్లో 51 మంది పోస్ట్ గ్రాడ్యుయేట్లు, అందులో 41 మంది మహిళలు. బరిలో దిగిన గ్రాడ్యుయేట్లు, అందరే? గ్రాడ్యుయేట్లోనూ మహిళలే పైచేయిగా ఉంది. ఉమ్మడి మహబూబ్ నగర్లో 21 ఏళ్ల పిన్చి వయస్సురాల్సిన అభ్యర్థి, 84 ఏళ్ల అతిపెద్ద వయసున్న అభ్యర్థి ఇద్దరూ మహిళలే. ఈ ఎన్నికల్లో



టీసీలు 939 మంది పోటీ పడితే అందులో 538 మంది మహిళలే. అయితే ఎస్సీ, ఎస్టీ అభ్యర్థుల్లో మాత్రం మహిళలతో పోల్చితే పురుషుల సంఖ్యే అధికంగా ఉంది.అభ్యర్థులే కాదు నగర పాలక సంస్థలు, 116 పురపాలక సంఘాలు ఎన్నికల్లో మొత్తం 12,944(ఏకగ్రీవాలతో కలిపి) మంది అభ్యర్థులు బరిలో ఉన్నారు. మొత్తం పోటీదారుల్లో 6,508 మంది (50.27శాతం) మహిళా అభ్యర్థులు ఉన్నారు. పురుషు అభ్యర్థులు 6,436 (49.73 శాతం) మంది. కేవలం అభ్యర్థులే కాదు ఎన్నికల్లో గెలుపొటములను నిర్ణయించే ఓటర్లలోనూ ఉమ్మడి జిల్లాలో మహిళలేదే పైచేయి. ఉమ్మడి జిల్లాలో అత్యధిక చైర్మన్ పదవులు

మహిళలకే దక్కడంతో వారికి ఈసారి ప్రాధాన్యం పెరిగింది.ఏకగ్రీవంగా ఎన్నికైన అభ్యర్థులు వీరే : అలాగే కొంత మంది మహిళలు ఎటువంటి పోటీ లేకుండా ఏకగ్రావంగా ఎన్నికయ్యారు. దీనికి సంబంధించిన వివరాలను రాష్ట్ర ఎన్నికల సంఘం(ఎన్ఈసీ) ప్రకటించింది. కాంగ్రెస్ పార్టీ తరపున చౌటుప్పల్లో చింత ఉమామహేశ్వరి అనే అభ్యర్థి (17వవార్డు) ఏకగ్రీవంగా ఎన్నికయ్యారు. హోయియాలో వీల్చి చంద్రకళ(10), ఎదులాపురంలో తమ్మివేని మంగతాయి (15), హుజూర్ నగర్లో నాగలక్ష్మి(3), కోదాడలో దేవరవల్లి మల్లేశ్వరి(11), వైకుంఠ మకుమారి(31), కట్టెలోయిన జ్యోతి (21), మెదక్లో గౌడల మానస(32), వికారాబాద్లో అనంత రెడ్డి(1), యాదగిరిగుట్టలో గుండిపల్లి వాణి (10)లు ఎన్నిక ఏకగ్రీవమైంది.ప్రచారాల్లో చురుగ్గా మహిళా అభ్యర్థులు : బీఆర్ఎస్ తరపున వికారాబాద్లో విజయలక్ష్మి (15వ వార్డ్), కాంగ్రెస్ పార్టీ నుంచి మహబూబ్ నగర్ కార్పొరేషన్లోని 58వ డివిజన్లో రమాదేవి, రామగుండం కార్పొరేషన్లోని ఒకటో డివిజన్లో మాడిపల్లి విజయలు ఏకగ్రీవంగా ఎన్నికయ్యారు. ప్రజలంతా వీరీపై నమ్మకంతో ఇంత మంది ఏకగ్రీవంగా ఎన్నుకున్నారు. అలాగే బరిలో నుంచున్న మహిళలు ప్రచారాల్లో ఎంతో చురుగ్గా పాల్గొలున్నారు.

బాలాజీ నాయక్ పిల్లలకు న్యాయం చేయాలి

మల్లిగూడ, ఫిబ్రవరి 09 : మర్రిగూడ మండలంలోని వెంకటప్పి తండాకు చెందిన జటాపత్ బాలాజీ నాయక్ (35), రజిత దంపతులు. వీరికి 15 ఏళ్ల లోపు కుమార్తె, కుమారుడు ఉన్నారు. బాలాజీ నాయక్ హైదరాబాద్లో కారు డ్రైవింగ్ చేస్తూ కుటుంబాన్ని పోషిస్తున్నారు. అదే గ్రామానికి చెందిన జటాపత్ హాథిరామ్ వరసకు పదిన అయినా రజితతో అక్రమ సంబంధం కొనసాగిస్తున్నారు. ఇతను ప్రస్తుతం రంగారెడ్డి జిల్లా తలకొండపల్లి మండలంలో ప్రభుత్వ ఉపాధ్యాయుడిగా పని చేస్తున్నాడు. హాథిరామ్ కు ఇంకా వివాహం కాలేదు. గత కొద్ది కాలంగా వీరి మధ్య జరుగుతున్న వివాహేతర సంబంధం బాలాజీ నాయక్ కు తెలిసి మందలించారు. పెద్ద మునుషుల నమకల్లో పంచాయతీ పెట్టి కూడా హెచ్చరించారు. వారిద్దరు తీరు మార్చుకోలేదు. ఇంటి వద్ద బాట్రూంలో వారిరువురు ఈ నెల 2న ఏకాంతంగా ఉండడానికి చూసి భర్త తట్టుకోలేకపోయాడు. తీవ్ర మనస్తాపానికి గురైన బాలాజీ నాయక్ తన కుమారుడు చరణ్ తో సెల్ఫీ వీడియో తీస్తూ తన ఆవేదనను వెల్లడిశాడు. అందులో బతకలేనని పేర్కొన్నాడు. క్షణికావేశంతో ఈ నెల 3న ఇంట్లో ఉరి వేసుకుని ఆత్మహత్యా యత్నానికి పాల్పడ్డాడు. వెంటనే కుమారుడు ఇరుగుపొరుగు



వారికి చెప్పడంతో హుటాహుటిన బాలాజీని హైదరాబాద్లోని ప్రైవేట్ ఆస్పత్రికి తరలించారు. పరిస్థితి విషమించడంతో చికిత్స పొందుతూ ఈ నెల 7న మరణించాడు. వృతదేహిని అదే రోజున పోస్టుమార్టం నిమిత్తం దేవరకొండ ప్రభుత్వ ఆస్పత్రికి తరలించారు. బాలాజీ సోదరుడు సాగర్ నాయక్ ఇచ్చిన ఫిర్యాదు మేరకు పోలీసులు కేసు నమోదు చేశారు.నిందితులను కఠినంగా శిక్షించాలిపచ్చని సంసారంలో చిచ్చు పెట్టిన ప్రభుత్వ ఉపాధ్యాయుడు హాథిరామ్ ను, భర్త మందలించినా ఇంతటి

ఘాతుకానికి పాల్పడిన రజితను కఠినంగా శిక్షించాలని డిమాండ్ చేస్తూ బాలాజీ కుటుంబ సభ్యులు, బంధువులు పిల్లలతో కలిసి మర్రిగూడ పోలీస్ స్టేషన్ ఎదుట మంగళవారం ధర్నా నిర్వహించారు. అఖం శుభం తెలియని చిన్నారలకు దిక్కు లేకుండా పోయిందని వారికి న్యాయం చేయాలన్నారు. ప్రభుత్వ ఉపాధ్యాయుడిని పోలీసులు కాపాడే ప్రయత్నం చేస్తున్నారని ఆరోపించారు. తమకు న్యాయం చేయడం లేదని, వృతదేహిని కూడా అప్పగించడం లేదని వారు మండిపడ్డారు.పోలీసులు వ్యవహరిస్తున్నారబాలాజీ నాయక్ మృతికి కారణ మైన నిందితులను పోలీసులు కాపాడే ప్రయత్నం చేస్తున్నారని కుటుంబ సభ్యులు, బంధువులు ఆరోపించారు. ఎస్ఐ డౌన్ డౌన్ అంటూ నినాదాలు చేశారు. చనిపోయి రెండు రోజులు కావస్తున్న ఇంతవరకు డెడ్ బాడీ అప్పగించలేదన్నారు. న్యాయం చేయలేకపోయారని ఆవేదన వ్యక్తం చేశారు. నిందితులకు ఏ రకమైన కేసులు పెట్టారో, పిల్లల భవిష్యత్తుకు ఏ భరోసా కల్పిస్తారో అర్థం కావడం లేదని తీవ్ర ఆవేదన వ్యక్తం చేశారు. న్యాయం జరిగే వరకు ఇక్కడ నుండి కదిలేది లేదని ఎస్ఐ వాహనాన్ని అడ్డుకుని తీవ్ర వాగ్వివాదానికి దిగారు. న్యాయం జరిగే వరకు పోలీస్ స్టేషన్ దగ్గరే ఉంటామని వారు పేర్కొన్నారు.

మందుబాబులకు బ్యాడ్ న్యూస్ 2 రోజులు పాటు వైన్స్, బార్లు బండ్!



తెలంగాణ రాష్ట్రంలో మందు బాబులకు ఇదో బ్యాడ్ న్యూస్ అనే చెప్పాలి. ఎందుకంటే రాష్ట్రంలో మున్సిపల్ ఎన్నికల సేవధ్యంలో సోమవారం సాయంత్రం 5గంటల నుంచి పోలింగ్ తేదీ అనగా ఫిబ్రవరి 11 సాయంత్రం 5గంటల వరకు రాష్ట్రంలోని ఎన్నికలు జరిగే 116 మున్సిపాలిటీలు, 7 కార్పొరేషన్ల పరిధిలో ఉన్న వైన్ షాపులు, బార్లు మూతపడనున్నట్లు అధికారులు పేర్కొన్నారు. అలాగే ఎన్నికల ఫలితాల రోజు అనగా ఫిబ్రవరి 13న కూడా మద్యం షాపులు, బార్లు మూతపడనున్నట్లు అధికారులు తెలిపారు. ఎన్నికల సేవధ్యంలో రాష్ట్రంలో ఎలాంటి అవాంఛనీయ ఘటనలు చోటుచేసుకోకుండా, శాంతిభద్రతల పరిరక్షణ కోసం ఈ నిర్ణయం తీసుకున్నట్లు అధికారులు తెలిపారు.ఇక రాష్ట్రంలో సోమవారం సాయంత్రంతో మున్సిపల్ ఎన్నికల ప్రచారం ముగియనుండటంతో ఈ ఆంక్షలను అమల్లోకి తీసుకురానున్నట్లు అధికారులు స్పష్టం చేశారు. ఎవరైనా నిబంధనలకు విరుద్ధంగా మద్యం విక్రయించినా, షాపులు ఓపెన్ చేసినా వారిపై కఠిన చర్యలు తీసుకోవడంతో పాటు ఆయా దుకాణాలు లైసెన్స్లు కూడా రద్దు చేస్తామని అధికారులు హెచ్చరికలు జారీ చేశారు. అయితే ఈ ఆంక్షలు కేవలం ఎన్నికలు జరిగే మున్సిపాలిటీలు, కార్పొరేషన్లలోనే ఉంటుందని అధికారులు తెలిపారు.

కంటోన్మెంట్ ఎమ్మెల్యే శ్రీ గణేష్ కు తప్పిన ప్రమాదం



మంచిర్యాల జిల్లా: సికింద్రాబాద్ కంటోన్మెంట్ ఎమ్మెల్యే శ్రీ గణేష్ కు పెను ప్రమాదం తప్పింది. మంచిర్యాల పట్టణంలోని బస్టాండ్ రోడ్డులో ఎమ్మెల్యే కాన్వేయ్ పైకి ఆర్టీసీ బస్సు ఒక్కసారిగా దూసుకొచ్చింది. గమనించిన ఎమ్మెల్యే డ్రైవర్ అప్రమత్తమై చాకచక్యంగా వ్యవహరించడంతో పెనుప్రమాదం తప్పింది.

ఖమ్మం జిల్లాలో సాగునీటి కోసం రైతన్నల ధర్నా



ఖమ్మం జిల్లా: ఖమ్మం జిల్లాలో సాగునీటి కోసం రైతన్నలు రోడ్లెక్కారు. కొణిజర్ల మండలం గుబ్బగర్లి వద్ద రహదారిపై రాస్తారోకోకు దిగారు. సాగు నీరు లేకపోవడంతో పంటలు ఎండిపోతున్నాయని.. వెంటనే సాగునీటిని అందించిన పంటలను కాపాడాలని డిమాండ్ చేశారు.నాగార్జున సాగర్ నుంచి అధికారులు నీళ్లు విడుదల చేయకపోవడంతో తమ మొక్కజొన్న పంటలు ఎండిపోతున్నాయని ఈ సందర్భంగా రైతన్నలు ఆందోళన వ్యక్తం చేశారు. దీనిపై స్థానిక నాయకులను కలిసినా పట్టించుకోవడం లేదన్నారు. దీనికి నిరసనగానే ఏనువారు -- పల్లిపాడు రహదారిపై రైతన్నలు ఆందోళనకు దిగారు. రైతుల ఆందోళనతో రహదారిపై భారీగా ట్రాఫిక్ జామ్ అయ్యింది. వాహనాలు ఎక్కడికక్కడ నిలిచిపోయాయి.

ఆడపిల్లకు భరోసా.. సర్పంచ్ కు గ్రామస్థుల అభినందనలు

నిజాంపేట, ఫిబ్రవరి 9: నిజాంపేట మండలంలోని రజకపల్లి సర్పంచ్ వొజ్జ కనకరాజు సరికాత్త ఆలోచన చేసి ఎంతోమందికి స్ఫూర్తిగా నిలుస్తున్నారు. సర్పంచ్ కనకరాజు కాసింపూర్ గ్రామంలో పుట్టిన ఆడపిల్లకు కిట్టుతోపాటు రూ. 5000ను అందజేశారు. ఆడపిల్లలు అన్ని రంగాల్లో సమానమనే భావనతో ఈ కార్యక్రమం చేపట్టినట్లు సర్పంచ్ కనకరాజు తెలిపారు.ఎన్నికల సమయంలో ఇచ్చిన హామీలను నెరవేరుస్తున్న సర్పంచ్ కనకరాజును గ్రామస్థులు అభినందించారు . ఈ కార్యక్రమంలో ఉప సర్పంచ్ రమేష్, ఐసీఐఎస్ సూపర్వైజర్ లక్ష్మి, ఆతా వర్మర్లు అంగన్వాడీ టీచర్లు, గ్రామస్థులు తదితరులు పాల్గొన్నారు.



Wanted

MARKETING TEAMS

మార్కెటింగ్ టీం కావాలెను

పాస్ట్ టైం / ఫుల్ టైం

రిటైర్డ్ ఎంప్లాయిస్, గ్రుహిణులు, జాబ్ లేని వారు, జాబ్ ఉన్న వారు..

స్టూడెంట్స్.. అందరూ అర్హులే.. ఏకే లిమిట్ లేదు.. లక్షల్లో ఆదాయం

డబ్బు సంపాదించాలన్న

కసి పట్టుదల ఉన్న ప్రతి ఒక్కరికీ ఇదొక

సువర్ణావకాశం

ఒక పేదవాడు ధనవంతుడు అవ్వడానికి ఉన్న ఏకైక మార్గం రియల్ ఎస్టేట్ మాత్రమే

ఈ గోడౌన్ అవకాశాన్ని ఉపయోగించుకోండి

అలాగే ఈ నెంబర్ ని సంప్రదించండి

9391662839 / 9392112739

FCDA

Future City Development Authority

ఈ ఏరియాలో రియల్ ఎస్టేట్ మార్కెటింగ్ చేయాలటకు స్త్రీ పురుషులు మరెవరియి

రిటైర్మెంట్ ఎంప్లాయిస్ ఎలేవని రియల్ ఎస్టేట్ ఫీల్డ్ వర్క్ చేయుటకు 25 ఏళ్ల పైబడిన

బాగా కష్టపడే వ్యక్తులు ఫస్ట్ పిరటిగా తీసుకోబడును చదువు ఉన్న లేకున్నా పరపాలేమి

మిగతా డిటయిల్స్ కొరకు సంప్ : 9391662739 & 9392112739

బడ్జెట్ భారత్ కోసమా అమెరికా కోసమా : అఖిలేశ్ యాదవ్ విమర్శలు

న్యూఢిల్లీ:భారత్- అమెరికా మధ్య కుదిరిన వాణిజ్య ఒప్పందం విషయంలో కేంద్రంపై సమాజ్ వాదీ పార్టీ అధినేత అఖిలేశ్ యాదవ్ తీవ్ర విమర్శలు చేశారు. ప్రభుత్వం భారత్ మార్కెట్ను కేంద్రం అమెరికాకు అప్పగించిందని, అలాగే ‘మేక్ ఇన్ ఇండియా’ స్ఫూర్తిని పదిలేసిందని ఆరోపించారు. ఓ వార్త సంస్థతో మాట్లాడుతూ ఈ మేరకు వ్యాఖ్యలు చేశారు.బీజేపీ ప్రాథమిక ఆర్థిక అంశాలపై చర్చించాలనేకోవడం లేదు. మీరు(బీజేపీ) అమెరికాకు 500 బిలియన్ల డాలర్ల విలువైన భారత్? మార్కెట్?ను అప్పగించారు. మీ ‘మేక్ ఇన్ ఇండియా’ నింహం తుప్పు పట్టిపోయింది. ఇది వీరే సావర్భన్ పర్సన్ చే సమయం కాదు. అలా చేస్తే చరిత్రలోని అనేక పేజీలు తిరగేయాలి. ఇక ఈ బడ్జెట్ అమెరికా కోసం చేసారా? లేదా భారత్? కోసం రూపొందించారా? ప్రతి విమనాశ్రయంలో మీరు చిరుధాన్యాల ప్రకటనలు పెడుతున్నారు. కానీ అదే సమయంలో వాటిని విదేశాల నుంచి దిగుమతి చేసుకుంటున్నారు. మనం మన జంతువులకు కూడా తిండి పెట్టలేమా?’ అని అఖిలేశ్ యాదవ్ ప్రశ్నించారు.పశుగ్రాసం దిగుమతులపై ఆందోళనపడుగ్రాసం దిగుమ



తుల పల్లె స్థానిక పరిశోధనా సంస్థలు, గ్రామీణ జీవనోపాధి

దెబ్బతింటోందని అఖిలేశ్ విమర్శించారు. ‘రూస్ వీల్ గ్రాస్ ల్యాండ్ అండ్ ఫోడర్ రీసెర్చ్ ఇన్స్టిట్యూట్ ఉంది. పశువుల పాల ఉత్పత్తి పెరగడానికి, నాణ్యత మెరుగుపడటానికి, కొవ్వు శాతాన్ని పెంచడానికి ఏ మేత మంచిదో పరిశోధన చేయడం వారి పని. కానీ మీరు పశు గ్రాసాన్ని విదేశాల నుంచి దిగుమతి చేసుకుని ఆ ప్రయత్నాన్ని నాశనం చేస్తున్నారు. దీని పల్లె పాడి పరిశ్రమలో ఉన్న వెనుకబడిన వర్గాలు, దళితులపై ప్రభావం పడుతుంది. బీజేపీ నాయకుల్లో ఎవరూ పాలు ఉత్పత్తి చేయరు. అంతా వెనుకబడిన వర్గాలు, దళితులే చేస్తారు. బీజేపీ నేతలు పెద్ద భూస్వాములు. అందుకే ముందు మార్కెట్ను చైనాకు ఇచ్చారు, ఇప్పుడు అమెరికాకు ఇచ్చారు’ అని అఖిలేశ్ యాదవ్ అన్నారు.

వితంలో ఏటా సులువుగా ఉండదు పరీక్షా పే చర్చలో విద్యార్థులతో మోదీ

న్యూఢిల్లీ: సాంకేతికత మనం పనిచేసే విధానాన్ని మారుస్తుందని, దాన్ని అర్థం చేసుకుని అవసరానికి తగినట్లుగా వినియోగించుకోవాలని ప్రధాని నరేంద్ర మోదీ చెప్పారు. అంతేగానీ సాంకేతికతే మిమ్మల్ని బానిసలుగా మార్చుకునే పరిస్థితికి వెళ్లాడని సూచించారు. ‘పరీక్షా పే చర్చ రెండో ఎడిషన్లో భాగంగా పలువురు విద్యార్థులతో ప్రధాని మాట్లాడారు. ఈ సందర్భంగా తెరీర్ పురోగతికి సంబంధించి వారికి విలువైన సూచనలు చేశారు. విద్యార్థులు వెలిబుచ్చిన సందేహాలకు సమధానాలు ఇచ్చారు. క్రమశిక్షణ, ప్రేరణ ఈ రెండింటిలో ఏది ముఖ్యం..? అన్న ప్రశ్నకు.. ఆ రెండింటినీ పోల్చుకూడదని అన్నారు. ఎంత స్ఫూర్తి పొందినా ఆచరణలో క్రమశిక్షణ లేకపోతే సత్ఫలితాలు పొందలేదని అన్నారు. సమయపాటన, స్థిరచర్చ, స్వీయ క్రమశిక్షణే మన ప్రేరణను అర్థపరచే మేం ఫలితాలుగా మారుస్తుందని చెప్పారు.ఏఐఐటీ ఉద్యోగాలు పోతాయన్న భయాలు నిజమేనా..? అన్న ప్రశ్నకు



సాంకేతికత మన పనితీరును మెరుగుపరుస్తుందని చెప్పారు. దాన్ని సరిగ్గా వినియోగించుకుంటే ఏఐఐఐ విద్యార్థులు భయపడాలన్న పనిలేదన్నారు. టెక్నాలజీతో ఎలా పనిచేయాలన్నది నేర్చుకోవడం చాలా ముఖ్యమని చెప్పారు. జీవితంలో ఏదీ సులువుగా ఉండదన్నారు.విద్యార్థులకు ఐదు ట్రావెల్ డెస్టినేషన్స్ చెప్పండి..? అని అడుగగా.. ముందు మన

సొంత ప్రాంతాలపై దృష్టిపెట్టాలని చెప్పారు. మన జిల్లా, నగరం, రాష్ట్రంలో ఉన్న ముఖ్యమైన ప్రాంతాల జాబితాను రాసుకోవాలన్నారు. ఆ తర్వాత ఎక్కడికి వెళ్లాలో ఎందుకోవాలని చెప్పారు. అనంతరం మన సమీపంలో ఉన్న ప్రాంతాల విశిష్టతను తెలుసుకుంటే, అది భవిష్యత్తులో ఎంతో ఉపయోగంగా ఉంటుందని తెలిపారు.మంచి నాయకుడిగా ఎలా మారాలి..? అన్న ప్రశ్నకు మన విధివిధానాలకు ఎన్నటికీ భయపడకూడదని చెప్పారు. విధేయత, నిబద్ధతతో పనిచేయాలన్నారు. నిలకడగా సరైన పని చేయడమే నిజమైన నాయకత్వమని చెప్పారు. లీడర్ షిప్ నకు ముఖ్యమైన లక్షణం మీ తెలియజేయగలడమని అన్నారు.మెదడు అకోగ్యంగా పనిచేయాలంటే కంటినిండా నిద్రపోవాలని ప్రధాని సూచించారు. విద్యార్థులు చదువుతో పాటు పీరియడ్స్ కూడా అన్వేషించాలని పేర్కొన్నారు. ఆత్మవిశ్వాసంగా ఉండటం చాలా ముఖ్యమని, అప్పుడే అనుకున్న లక్ష్యాలను సాధించగలమని ప్రధాని తెలిపారు.

వాణిజ్యం ఒప్పందం కాదు- కొనుగోలుదారులు నిర్ణయిస్తారు - రష్యా చమురు దిగుమతులపై పీయూచ్ గోయల్

న్యూఢిల్లీ:భారత్-అమెరికా మధ్య మధ్యంతర ఒప్పందం కుదిరిన తర్వాత రష్యా చమురు దిగుమతులపై తలెత్తిన సందేహాలకు కేంద్ర వాణిజ్య, పరిశ్రమల మంత్రి పీయూచ్ గోయల్ స్పష్టత ఇచ్చారు. రష్యా చమురు కొనుగోలుపై నిర్ణయాలు పూర్తిగా దేశీయ కొనుగోలుదారులవేసిన అన్నారు. భారత్-అమెరికా మధ్య కుదిరిన వాణిజ్య ఒప్పందం వల్ల నిర్ణయించవని ఆయన అన్నారు. అదివారం ఓ వార్త సంస్థకు ఇచ్చిన ఇంటర్వ్యూలో ఈ మేరకు వ్యాఖ్యలు చేశారు.‘అమెరికా నుంచి క్రూడ్ ఆయిల్, ఎల్ఎన్ఐజ్ లేదా ఎల్పీజీ కొనడం భారత్ కు పూర్వోహతంగా ప్రమాణాల ఆధారంగా తీసుకుంటాం. ఎందుకంటే మేం ఇంధన వనరులను వైవిధ్యపరచాల్సిన అవసరం ఉంది. అయితే ఏది కొనాలి, ఎక్కువ నుంచి కొనాలి అనే నిర్ణయాలు పూర్తిగా కొనుగోలుదారులవే. వాణిజ్య ఒప్పందం ఎవరు ఏమి కొనాలి, ఎక్కడి నుంచి కొనాలి అని నిర్ణయించదు’ అని పీయూచ్ గోయల్ వివరించారు.‘ఆకర్షణీయంగా వాణిజ్య ఒప్పందం/ఇత వాణిజ్య ఒప్పందం వ్యాపార మార్గాన్ని సులభతరం చేస్తుందని పీయూచ్ గోయల్ తెలిపారు. పోటీ దేశాల కంటే ప్రాధాన్యతను కల్పిస్తుందని అన్నారు. స్వేచ్ఛా వాణిజ్య ఒప్పందాలు అన్నీ పోటీలో ముందుండేందుకు ఇచ్చే ప్రాధాన్యత గురించే అని చెప్పారు. సాధారణంగా మనకు 18 శాతం పరస్పర సుంకం ఉన్నప్పటికీ, ఇతర అభివృద్ధి చెందుతున్న దేశాల కంటే తమకు మెరుగైన ప్రాధాన్యం ఉందని అన్నారు. అందుకే ఈ వాణిజ్య ఒప్పందం చాలా ఆకర్షణీయంగా మారందని గోయల్ చెప్పారు.ఈ ఒప్పందం భారత్ రష్యా చమురు విధానాన్ని ప్రభావితం చేస్తుందా అని ప్రశ్నించగా, దీనిపై విదేశాంగ మంత్రిత్వ శాఖ వ్యాఖ్యానించడం సమచితమని పీయూచ్



గోయల్ అన్నారు. ‘వివిధ మంత్రిత్వ శాఖలు విస్తృత అంశాలపై మేమంతా కలిసి పనిచేస్తాం. కానీ వాణిజ్య ఒప్పందంలోని సూక్ష్మాంశాలు, వివరాలు కావాలంటే వ్యవసాయ మంత్రి, గ్రామీణాభివృద్ధి మంత్రి, టెలికాం మంత్రి లేదా విదేశాంగ మంత్రిని అడిగితే వారికి అవి తెలియకపోవచ్చు. వారు నన్ను సూచిస్తారు. అలాగే భౌగోళిక--రాజకీయ అంశాలైతే నేను విదేశాంగ మంత్రికి పంపిస్తా’ అని ఆయన తెలిపారు.‘అతి పెద్ద సమస్య కాదు’అంతకుముందు మరో వార్త సంస్థకు ఇచ్చిన ఇంటర్వ్యూలో రానున్న ఐదేళ్లలో అమెరికా నుంచి 500 బిలియన్ డాలర్ల విలువైన వస్తు, ఉత్పత్తులను కొనడం అనేది భారత్ కు

సమస్యే కాదని పీయూచ్ గోయల్ స్పష్టం చేశారు. వాస్తవానికి అది చాలా చిన్న సంఖ్య అని, అమెరికాకు రూ.1.81 కోట్ల కోట్ల (2 ట్రిలియన్ డాలర్లు) గిరాకీ అందించే సామర్థ్యం భారత ఆర్థిక వ్యవస్థకు ఉందని ఆయన పేర్కొన్నారు. ప్రస్తుతం ఏటా వివిధ ప్రపంచ దేశాల నుంచి రూ.27.17 లక్షల కోట్ల (300 బిలియన్ డాలర్లు) విలువైన వస్తు, ఉత్పత్తులను భారత్ దిగుమతి చేసుకుంటోందని తెలిపారు. భారత్ నుంచి అయో దేశాలకు వెళ్తున్న ఈ ఆర్థర్ల విలువ రానున్న ఐదేళ్లలో రూ.1.81 కోట్ల కోట్ల (2 ట్రిలియన్ డాలర్లు)కు పెరుగుతుందని తాను అమెరికా వాణిజ్య శాఖ మంత్రి, అధికార వర్గాలకు వివరించానని ఆయన పేర్కొన్నారు. ఒకవేళ అమెరికా వస్తు, ఉత్పత్తులు సరైన ధరలకు లభిస్తే, ఈ ఆర్థర్లన్నీ దాని వైపుగా మళ్లుతాయని చెప్పానన్నారు.భారత్-అమెరికా మధ్య మధ్యంతర వాణిజ్య ఒప్పందం కుదిరింది. ఇరుదేశాలకు ప్రయోజనకరమైన ద్వైపాక్షిక వాణిజ్యఒప్పందం కోసం ప్రేమవర్షం వర్షాలు చేసినట్లు ఉమ్మడి ప్రకటనను విడుదల చేశాయి. ఈ ఒప్పందంలో భాగంగా అదనపు మార్కెట్ అవకాశాలను కల్పించడం, మరింత పటిష్టమైన ‘సరఫరా’ వ్యవస్థను నిర్మించడంపై దృష్టి సారించినట్లు చెప్పాయి. ఈ ఒప్పందంలో భాగంగా భారత ఉత్పత్తులపై ఉన్న 50 శాతం సుంకాన్ని 18 శాతానికి తగ్గిస్తున్నట్లు అమెరికా ప్రకటించింది. అలాగే తమ దేశం నుంచి 500 బిలియన్ డాలర్ల విలువైన దిగుమతులకు భారత్ అంగీకరించిందని తెలిపింది.

లోకసభలో హైదరామా స్పీకర్ ఓం బిర్లాపైనే అవిశ్వాస తీర్మానం

న్యూఢిల్లీ:దేశ రాజధానిలో బడ్జెట్ సమావేశాల వేడి రాజకీయ ప్రకంపనలు సృష్టిస్తోంది. లోక్ సభలో తమ గొంతు నొక్కిస్తున్నారని, ప్రతిపక్ష నేతలకు మాట్లాడే అవకాశం ఇవ్వడం లేదని ఆరోపిస్తూ.. స్పీకర్ ఓం బిర్లాపై అవిశ్వాస తీర్మానం ప్రవేశ పెట్టేందుకు విపక్ష ‘ఇండియా’ కూటమి గట్టిగా యోచిస్తోంది. పార్లమెంటరీ చరిత్రలో స్పీకర్ పైనే ఇలాంటి తీర్మానం తీసుకురావాలని చూడటం అత్యంత అరుదైన పరిణామం కాగా .. అంతా ఆసక్తిగా గమనిస్తున్నారు.విపక్షాల ప్రధాన ఆరోపణలు ఇవే..విశ్వసనీయ వర్గాల సమాచారం ప్రకారం.. సోమవారం ఉదయం కాంగ్రెస్ అధ్యక్షుడు మల్లికార్జున్ ఖర్గే కార్యాలయంలో జరిగిన సమావేశంలో ఈ మేరకు నిర్ణయం తీసుకున్నారు. ఈ భేటీలో టీఎస్పీ, డీఎంకే, సమాజ్ వాదీ పార్టీ, ఆర్డీ, శివసేన (యూలీడి) వంటి ప్రధాన పక్షాలు పాల్గొన్నాయి. అయితే విపక్షాలు స్పీకర్ పై మండిపడటానికి ప్రధానంగా మూడు కారణాలు కలిపిస్తున్నాయి. అందులో మొదటిది హృదయ ప్రసంగానికి ధన్యవాదాలు తెలిపే తీర్మానంపై చర్చ సందర్భంగా ప్రతిపక్ష నేత రాహుల్ గాంధీని మాట్లాడనివ్వకుండా స్పీకర్ అడ్డుకున్నారని విపక్షాలు ఆరోపిస్తున్నాయి.అంతేకాకుండా కాంగ్రెస్ ఎంపీలు, మహిళా నేతలను కిందపరిచేలా మాట్లాడిన



బీజేపీ ఎంపీ నిషికాంత్ దూజేపై స్పీకర్ ఎలాంటి చర్యలు తీసుకోలేదని, ఆయన పట్ల పక్షపాతంగా వ్యవహరిస్తున్నారని చెప్పుకొస్తున్నారు. ప్రతిపక్ష నేత ఖర్గేకు రాజ్యసభలో ప్రసంగించే అవకాశం దక్కక పోవడంతో విపక్షాలు సభ నుంచి వాకోట్ చేశాయి. అటు లోక్ సభలోనూ విపక్షాల నిరసనలతో సభా

కార్యక్లాపాలు పడేపడే స్తంభిం చాయి. అవిశ్వాస తీర్మానం నిబంధనలు ఏమిటి?రాజ్యాంగంలోని ఆర్టికల్ 94(ఎ) ప్రకారం స్పీకర్ ను తొలగించేందుకు తీర్మానం ప్రవేశ పెట్టవచ్చు. దీని కోసం కనీసం 14 రోజుల ముందు మీటింగు ఇవ్వాలి ఉంటుంది. లోక్ సభలో ఈ తీర్మానాన్ని ప్రవేశ పెట్టాలంటే కనీసం 50 నుంచి 100 మంది ఎంపీల మద్దతు లేదా సంతకాలు అవసరం. ప్రస్తుతం విపక్షాలు ఆ సంతకాల సేకరణలో నిమగ్నమైనట్లు తెలుస్తోంది. దీనిపై కాంగ్రెస్ నేతలు స్పందిస్తూ.. “మా తరువె చర్యల కోసం వేచి చూడండి” అంటూ పూర్వోక్తంగా ఈ వార్తను ధృవీకరించారు.ఒకవేళ తీర్మానం అమల్లోకి వస్తే..?ఒకవేళ ఈ తీర్మానం అమల్లోకి వస్తే.. అది బీజేపీ నేతృత్వంలోని ఎన్డీయే ప్రభుత్వానికి నైతిక సంకటంగా మారుతుంది. అయితే లోక్ సభలో ప్రభుత్వానికి మెజారిటీ ఉన్నందున ఈ తీర్మానం వీగిపోయే అవకాశం ఉన్నప్పటికీ.. రాజకీయంగా స్పీకర్ స్థానాన్ని విధానాల్లోకి నెట్టడం ద్వారా ప్రభుత్వంపై అత్తిడి పెంచాలని విపక్షాలు భావిస్తున్నాయి.

జిల్లా పరిషత్ ఎన్నికల తర్వాత హోటల్ వద్ద కారులో రెండు ఈవీఎంలు

ముంబై: జిల్లా పరిషత్ ఎన్నికల తర్వాత ఆర్ధరాత్రి వేళ ఒక హోటల్ వద్ద ఉన్న కారులో రెండు ఎలక్ట్రానిక్ ఓటింగ్ యంత్రాలు (ఈవీఎంలు) కనిపించాయి. దీంతో ఈవీఎంల ట్యాంపరింగ్ జరిగినట్లు ఆరోపణలు వచ్చాయి. అయితే ఓటింగ్ కు వినియోగించని ‘రిజర్వ్’ ఈవీఎంలని ఎన్నికల సంఘం (ఈసీ) తెలిపింది. వీటిని సకాలంలో స్ట్రాంగ్ రూమ్ కు తరలించకపోవడంపై చర్యలు చేపట్టినట్లు పేర్కొంది. మహారాష్ట్రలోని సోలాపూర్ జిల్లాలో ఈ సంఘటన జరిగింది. సోలాపూర్ లో సహా 12 జిల్లా పరిషత్, 125 పంచాయతీలకు ఫిబ్రవరి 7న ఎన్నికలు జరిగాయి.కాగా, పోలింగ్ ముగిసిన తర్వాత శనివారం ఆర్ధరాత్రి వేళ మోహోల్ లోని ఒక హోటల్ సమీపంలో ఎన్నికల విభుల్లో ఉన్న అధికారి కోసం అద్దెకు తీసుకున్న కారులో రెండు ఈవీఎంలు కనిపించాయి. దీంతో ఈవీఎంల ట్యాంపరింగ్ జరిగినట్లు ఎస్సీపీ అభ్యర్థి ఆరోపించారు. దీనిపై విచారణ జరుపాలని డిమాండ్ చేశారు.మరోవైపు ఈ సమాచారం తెలిసిన వెంటనే ఎన్నికల రిటర్ ంంగ్ అధికారి, తహసీల్దార్, పోలీస్ సిబ్బంది ఆ హోటల్ వద్దకు చేరుకున్నారు. అక్కడ ఉన్న కారు లోని ఈవీఎంలను తనిఖీ చేశారు. అవి ‘రిజర్వ్’ ఈవీఎంలు అని, ఓటింగ్ కోసం ఉపయోగించలేదని ఎన్నికల అధికారి తెలిపారు. ఆ రెండు ఈవీఎంలు సీలు వేసిన స్థితిలో ఉన్నాయని చెప్పారు.మహారాష్ట్ర ఎన్నికల సంఘం కూడా ఈ సంఘటనపై స్పందించింది. పోలింగ్ సమయంలో ఎలాంటి అవకతవకలు లేదా అక్రమాలు జరుగలేదని స్పష్టం చేసింది. రిజర్వ్ ఓటింగ్ సకాలంలో జమ చేయడంలో విఫలమైన బాధ్యులపై కఠిన చర్యలు తీసుకుంటామని పేర్కొంది.



ఇస్లామాబాద్ లో ఆత్మాహుతి దాడి భారత్ నిధులందిస్తోందంటూ పాక్ మంత్రి ఆరోపణలు.

ఇస్లామాబాద్ : ఇస్లామాబాద్ లో ఆత్మాహుతి దాడి నెపాన్ని భారత్ పై నెట్టేందుకు పాకిస్తాన్ ప్రయత్నిస్తూనే ఉంది. ఇస్లామాబాద్ లోని షియా ముస్లింలకు చెందిన ఖదిజత్ కుట్రా మసీదు, ఇమాంబర్గా (అషూర్ ఖానా)లో గుర్తు తెలియని ఆత్మాహుతి బాంబర్ తనను తాను పేల్చేసుకోవటంతో 69 మంది మరణించారు. 169 మంది గాయపడ్డారు. ఈ దాడి వెనుక భారత్ వాస్తవం ఉందంటూ వచ్చిన వార్తలను కేంద్రం ఖండించింది. అయినప్పటికీ పాక్ నేతలు మాత్రం భారత్ పై ఆరోపణలు చేస్తూనే ఉన్నారటాజాగా పాక్ అంతర్గత వ్యవహారాల మంత్రి మొహసిన్ నఖ్వీ భారత్ ను నిందిస్తూ ఆరోపణలు చేశారు. తమ దేశంలోని ఉగ్ర సంస్థలకు భారత్ నిధులందిస్తోందని అన్నారు. తాజా దాడిలో బలసేన, తాలిబన్ పెద్ద బయటకు వచ్చాయని, వారికి భారత్ సాయం చేసి నిధులు, లక్ష్యాలు వస్తున్నాయని ఆరోపించారు. మొదట్లో ఒక్కో ఉగ్రవాదికి 500 డాలర్లు వచ్చేవని, ప్రస్తుతం 1500 డాలర్లు అందుతున్నాయని అన్నారు. వారి బడ్జెట్ ను ఎవరో పెంచుతున్నారని అన్నారు. తాజా దాడిలో అఫ్గాన్ పౌరుడే ప్రధాన సూత్రధారి అని, అతడిని అరెస్ట్ చేశామని నఖ్వీ తెలిపారు ఈ దాడికి బాధ్యత వహిస్తూ వెంటనే ఎవరూ ప్రకటన చేయలేదు అయితే, ఇది తెల్లీక్ ఏ తాలిబాన్ పాకిస్తాన్ (టీటీపీ) పని అయి ఉండొచ్చని పోలీస్ వర్గాలు తెలిపాయి. దాడికి పాల్పడిన వ్యక్తి పాకిస్తాన్ పౌరుడు కాదని పేర్కొన్నారు. రెండు రోజుల పర్యటన కోసం పాకిస్తాన్ కు వచ్చిన ఉజ్బెకిస్తాన్ అధ్యక్షుడు షాకత్ మిర్జియాయేవ్ ఇస్లామాబాద్ లో ఉండగానే ఈ దాడి జరగటం సంవలనం సృష్టించింది. ఈ దాడిని భారత్ ఖండించింది.



గూండారాజ్యాన్ని మేం ఆమోదించం: సీజేఐ

న్యూఢిల్లీ: గూండారాజ్యం ఆమోదయోగ్యం కాదు అని చీఫ్ జస్టిస్ సూర్యకాంత్ అన్నారు. ఢిల్లీలోని తీన్ హజారీ కోర్టులో ఓ న్యాయవాదిపై జరిగిన దాడి కేసులో సుప్రీం ధర్మాసనం ఈ వ్యాఖ్యలు చేసింది. ఆ న్యాయవాది దాఖలు చేసిన ఆత్మవసర పిటిషన్ పై సుప్రీంకోర్టు స్పందిస్తూ.. ఢిల్లీ హైకోర్టు చీఫ్ జస్టిస్ ను ఆశ్రయించాలని కోరింది. ఫిబ్రవరి 7వ తేదీన తీన్ హజారీ కోర్టులో నిందితుడి తరపున వాదిస్తున్న లాయర్ పై మరో వర్గానికి చెందిన లాయర్, అతని మనుషులు కోర్టులోనే దాడి చేశారు. జస్టీ ముందుగా ఆ అటార్కీ జరిగింది. కోర్టులో అందరు పాల్గొన్నదే ఈ ఘటన జరిగినట్లు ఆ న్యాయవాది తన పిటిషన్ లో పేర్కొన్నారు.చీఫ్ జస్టిస్ సూర్యకాంత్, జస్టిస్ జోయ్ మాత్యూ బాగ్చీ, ఎస్సీ అంజలియాతో కూడిన ధర్మాసనం ఈ పిటిషన్ పై స్పందిస్తూ.. జనవరి 7వ తేదీన జరిగిన ఘటన గురించి ఢిల్లీ హైకోర్టు సీజీఐ ఇన్వార్ట్ చేశారా అని సుప్రీం ప్రశ్నించింది. ఢిల్లీ హైకోర్టు సీజీఐ తఖ రాసి, ఆ లేఖను తనకు కూడా పంపమని సుప్రీం సీజీ అన్నారు. తొలవ హైకోర్టు చీఫ్ జస్టిస్ దీనిపై స్పందించాలన్నారు. అయితే పరిపాలనా విభాగం చర్యలు తీసుకుంటుందని సుప్రీం ధర్మాసనం వెల్లడించింది. ఇలాంటి గూండారాజ్యం తమకు ఆమోదయోగ్యం కాదు అని, అంటే ఇక్కడ చట్టం విఫలమైనట్లే అని పేర్కొన్నది. తమ పరిధిలో ఉన్న హైకోర్టుకు వెళ్లాలని కోర్టు చెప్పింది.



రష్యా ఇంధనం కొనేందుకు ఇంకా ఆర్డర్ ఇవ్వని భారత రిఫైనరీలు

న్యూఢిల్లీ: భారత్ కు చెందిన రిఫైనరీ సంస్థలు.. రష్యా నుంచి ఇంధనం కొనుగోలును దాదాపు ఆపేసినట్లు తెలుస్తోంది. దీనికి సంబంధించిన ఓ కథనం ప్రముఖ మీడియా ఏజెన్సీలో ప్రచురితమైంది. ఇండియన్ ఆయిల్ కార్పొరేషన్, భారత్ పెట్రోలియం సంస్థలతో పాటు అతిపెద్ద రిఫైనరీ సంస్థ రిలయన్స్ ఇండస్ట్రీస్ కూడా రష్యా ఇంధనాన్ని కొనుగోలు చేసేందుకు ఆఫర్లు వెల్లడించడం లేదని తెలిసింది. మార్చి, ఏప్రిల్ నెలకు కావాల్సిన ఆయిల్ లోడింగ్ కు చెందిన ఆర్డర్లు రాలేదని ఆ మీడియా కథనంలో వెల్లడైంది. అయితే ఐఓపీ, బీపీ, రిలయన్స్ సంస్థలు.. మార్చి నెలకు కొంత మేర ఆర్డర్ గతంలోనే చేసినకున్నా.. ఇతర ఆమెరికా అధ్యక్షుడు ట్రంప్ తో ట్రేడిడ్ కుదిరిన నేపథ్యంలో భారతీయ రిఫైనరీలు రష్యా నుంచి చమురును కొనడం ఆపేసినట్లు భావిస్తున్నారు. రష్యా నుంచి ఇంధనం దిగుమతులు 38 నెలల కనిష్టానికి పడిపోయాయి. 2025 డిసెంబర్ లో 2.7 బిలియన్ల డాలర్లు ఉన్నది అయితే దిగుమతిపై భారత ప్రభుత్వం నేరుగా ఆదేశాలు ఇవ్వకున్నా.. కంపెనీలు మాత్రం కొత్తగా ఎటువంటి ఆర్డర్ పెట్టలేదని తెలుస్తున్నది.

